

الْيَوْمَ اكْمَلْتُ لَكُمْ دِينَكُمْ وَأَتِمَمْتُ عَلَيْكُمْ
نِعْمَتِي وَرَضِيتُ لَكُمُ الْإِسْلَامَ دِينًا (الله)

అచార దురాచారాలు

మూలం

ఫజీలతుల్ షేక్ అబ్దుల్ అజీజ్ బిన్ అబ్దుల్లాహ్ బిన్ బాజ్

స్వచ్ఛానువాదం

సఫీ అహ్మద్ మదనీ

ఆచార దురాచారాలు

మూలం

ఫజీలతుల్లా అబ్దుల్ అజీజ్ వీన్ అబ్దుల్లాహ్ వీన్ బాజ్

స్వచ్ఛానువాదం

సఫీ అహ్మద్ మదనీ

ప్రథమ ముద్రణ : జనవరి, ఫిబ్రవరి, 1998

ప్రతులు : 2,000.

వెల

అన్ని హక్కులు ప్రకాశకులవే

ప్రకాశకులు :

జమీయతె అహ్లాహదీస్

అంధ్రప్రదేశ్ విభాగం

విషయ సూచిక

	పేజి
1) భూమిక	4
2) మీలాద్ సమావేశాల గురించి	7
3) షబ్-ఇ-మేరాత్ జరుపుకోవచ్చా?	15
4) షబ్-ఇ-బరాత్ వాస్తవికత	19
5) తట్టు కథలు!	26
6) ఫోటోగ్రఫీ : షరీయత్ వెలుగులో	34

భూమిక

అల్లాహ్ ముబిన్ రబ్బిల్ అలమీన్. వస్త్రలాతు వస్త్రలాము అలా రసూలిహీ ముహమ్మదిన్. అలా అలిహీ వ అసహబీహీ అజమయీన్. వమన్ తలి అహమ్ బిఇహ్సానీన్ ఇలా యోమిద్దీన్. అమ్మూబాద్!

మీ ముందున్న ఈ చిరు పుస్తకం సఫూదీ అరేబియాకు చెందిన విశ్వ విఖ్యాత పండితులు ఫజీలతుల్లెక్ అబ్దుల్ అజీజ్ బిన్ అబ్దుల్లాహ్ బిన్ బాజ్ గారి నాలుగు ఫత్వాల (ధార్మిక తీర్పులు)తో కూడుకున్నది. 'షేక్ బిన్ బాజ్ గారు ఇస్లాం జగత్తుకు సుపరిచితులే. ఆయన గారి ధార్మిక సేవలు, సందేశ ప్రధానమైన కార్యక్రమాలు జగద్విదితమే. అసంఖ్యాకమైన పుస్తకాలను ఆయన రచించారు. ముఖ్యంగా "ఫతహుల్ బారీ" పై ఆయన చేసిన వ్యాఖ్యానం వేనోళ్లా కొనియాడదగినది. ఈ చిరుపుస్తకంలో గల నాలుగు ఫత్వాలలో ఈయన - వర్తమాన కాలంలో ప్రబలిన బిద్అత్లను (కొత్త పాకడలను) ఎత్తి చూపారు. దైవగ్రంథం మరియు దైవప్రవక్త (స) సంప్రదాయం ఆధారంగా ఈ కొత్తపాకడల చీకటిని పటాపంచలు చేశారు. బిద్అత్లు అంధకారానికి ప్రతిబింబమైతే సున్నత్ కాంతికి తార్కాణమనే చాటిచెప్పారు. దైవ ప్రవక్తల సంప్రదాయం నిరంతరం మానవాళిని బిద్అత్ల చీకటి నుండి వెలికి తీసింది. అల్లాహ్ తన గ్రంథమైన ఖుర్ఆన్ లో ఈ విషయాన్ని ఎంత చక్కగా చెప్పాడో చూడండి :-

اللَّهُ وَلِيُّ الَّذِينَ آمَنُوا يُخْرِجُهُم مِّنَ الظُّلُمَاتِ إِلَى النُّورِ وَالَّذِينَ كَفَرُوا أُولِيَاؤُهُمُ الطَّاغُوتُ يُخْرِجُونَهُم مِّنَ النُّورِ إِلَى الظُّلُمَاتِ وَأُولَئِكَ أَصْحَابُ النَّارِ هُمْ فِيهَا خَالِدُونَ (البقرة ٢٥٤)

"అల్లాహ్ విశ్వాసులకు సంరక్షకుడు, సహాయకుడూను. ఆయన వారిని కటిక చీకట్ల నుండి వెలికి తీసి వెలుగు చూపిస్తాడు. 'తాగూత్' అవిశ్వాస మార్గం అవలంబించే వారికి సంరక్షకులు, సహాయకులూను. వీరు వారిని వెలుగు నుండి చీకటి వైపునకు లాక్కుపోతారు. వారు అగ్ని జ్వాలలకు గురయ్యేవారు, అక్కడ వారు శాశ్వతంగా ఉంటారు." (అల్ బఖర : 257)

చీకట్లు రకరకాలుగా ఉంటాయి. అవిశ్వాస చీకటి, బహుదైవోపాసనా చీకటి, అపమార్గాల

(బిద్అత్ల) చీకటి, అజ్ఞాన చీకటి, పాపాల చీకటి - ఇలా చీకటి రకరకాలుగా అలుముకుంటుంది. కాగా, వెలుగు ఒక్కటే. అదే విశ్వాస (ఈమాన్) వెలుగు! విశ్వాస వెలుగు గవక ఒక్కసారి మనోక్షేత్రంలో ప్రసరించిందంటే చీకట్లన్నీ పటాపంచలైపోతాయి. విశ్వాస వెలుగు ఎంతదేదీప్యమానంగా ఉంటుందో విశ్వాస అంతే వెలుగు బాటపై, సన్మార్గం పై ఉంటాడు.

ఏ మనిషయినా బిద్అత్లకు ఒడిగట్టాడంటే అది అతని విశ్వాస బలహీనతకు నిదర్శనం. అంతిమ దైవప్రవక్త - సల్లల్లాహు అలైహి వ సల్లంకు అల్లాహ్ పరిపూర్ణమైన పరీయత్ని ప్రసాదించాడు. ఆయన్నే (సఅసం) అనుసరించమని ఆదేశించాడు. ఇతరత్రా మార్గాలకు దూరంగా ఉండాలని హెచ్చరించాడు. దివ్యఖుర్ఆన్ లో ఈ విధంగా సెలవిచ్చాడు -

وَإِنَّ هَذَا صِرَاطِي مُسْتَقِيمًا فَاتَّبِعُوهُ وَلَا تَتَّبِعُوا السُّبُلَ فَتَفَرَّقَ بِكُمْ عَنْ سَبِيلِهِ ذَٰلِكُمْ وَصَّاكُم بِهِ لَعَلَّكُمْ تَتَّقُونَ - (الانعام 153)

"వా రుజుమార్గం ఇదే. కనుక మీరు దీనిపైనే నడవండి. వేరే మార్గాలపై నడవకండి. ఎందుకంటే అవి మిమ్మల్ని ఆయన మార్గం నుండి తొలగించి విచ్ఛిన్నపరుస్తాయి. మీ ప్రభువు మీకు చేసిన హితోపదేశం ఇదే. బహుశా మీరు వక్ర వైఖరికి దూరంగా ఉంటారని." (అల్ అన్ ఆమ్ - 153)

కేవలం దైవప్రవక్త (సల్లల్లాహు అలైహి వ సల్లం) మార్గాన్నే అనుసరించమని ఆదేశించబడింది. ఇందులోనే మేలుంది. అందుకే సజ్జనులయిన మన పూర్వుకులు నిర్దుష్టంగా చెప్పేవారు - మేలంతా దైవప్రవక్త మార్గానుసరణలోనూ, కీడంతా కొత్త పాకడల్లో (బిద్అత్లలో)నూ ఉందని!

ధర్మంలో కల్పించబడే ప్రతి కొత్త విషయం బిద్అత్ అనీ, ప్రతి బిద్అత్ అపమార్గానికి సోపానమనీ, దైవప్రవక్త - సఅసం - తరచూ వక్కాణించేవారు. బిద్అత్లకు సంబంధించినంతవరకూ ప్రవక్త ప్రయ సహచరులు చాలా సెన్సిటివ్ గా ఉండేవారు. ఎక్కడయినా బిద్అత్లు పాడసూపితే తక్షణం వాటిని నిర్మూలించేవారు. అందుచేత ఆ సమాజం శుభశ్రేయాలతో విలసిల్లింది. తద్బిన్నంగా నేటి మన ముస్లిం సమాజం బిద్అత్ల ఈ చిల్ చిక్కుకుపోయింది. ఎవరికీ దీని గురించిన ధ్యాసే లేకుండా పోయింది. ధర్మంతో ఎలాంటి సంబంధం లేని అంశాలను జన సామాన్యం ధర్మాంశాలుగా తలపోస్తున్నది. పైగా బిద్అత్తో కూడిన పండుగలు, పర్వదినాలకు సెలవులు ప్రకటించాలని వారు ప్రభుత్వానికి డిమాండ్ చేస్తున్నారు. శోచనీయమైన విషయం ఏమిటంటే ఇదంతా ఇస్లాం పేరు మీద జరుగుతోంది. అంటే మనం రెట్టింపు ఆపరాధానికి ఒడిగడుతున్నామన్నమాట! ఒకటి : ఛద్రా ఇలా సబీలి రబ్బిక్ (మీ ప్రభువు మార్గం వైపుకు పిలవండి) అన్న ఆదేశానికి విరుద్ధంగా ప్రవర్తించటం, రెండు : ధర్మం యొక్క రూపురేఖలను

మార్పుదానికి యత్నించటం.

కొంతమంది ధార్మికులు ఈ సమస్యకు కడు విచిత్రమైన పరిష్కారం ప్రతిపాదించారు. అదేమంటే వారు ఆయా రాత్రులలో ధార్మిక సభలు, సమ్మేళనాలను ఏర్పాటు చేస్తారు. ఆ సందర్భంగా మహాప్రవక్త (స) విచిత్ర జీవితంపై ఆసక్తిగా ప్రసంగిస్తారు. కాని ఆ సభల్లో అసలు విషయం ప్రస్తావనకు రాదు - ధర్మావలంబనలో స్పృహించబడే కొంగ్రొత్త దేష్టలను (బిద్ఆత్లను) ఖండించటం జరగదు. తమ వాదనకు వారిచ్చే నిదర్శనం ఇది: "ఈ రాత్రులలో ప్రజలు జాగరణ చేస్తారు. అందరూ ఒక చోట గుమిగూడతారు. అటువంటప్పుడు వారిని ఉద్దేశ్యించి ధార్మిక విషయాలు ఎందుకు బోధించకూడదు? వేరే దినాలలో ఇంత మందిని ఒక చోట సమావేశపరచటం సాధ్యం కాదు కదా!"

- కొందరు అవివేకంగా ప్రవర్తిస్తుండగా, దాన్నుంచి లబ్ధి పొందాలన్న తలంపే అసలు సరైనది కాదు. పైగా ఇదొక అవకాశవాదం. ప్రజలకు బిద్ఆత్ల గురించి గట్టిగా హెచ్చరించే బదులు మనంతట మనమే అలాంటి కార్యక్రమాలలో పాల్గొంటే పరోక్షంగా వాటిని సమర్థించినట్లవుతుంది. ఇలాంటి వాటిని ప్రోత్సహించి మనం ఎక్కడ దైవాగ్రహానికి గురవుతామో అని నాకు భయంగా ఉంది - ఈ నేపథ్యంలో మనం ఈ దైవాదేశాన్ని విస్మరించరాదు - "ఇన్నల్లాజిన యక్తుమున మా అన్జల్నా మినల్అయ్యునాతి వల్లహుదా."

నేడు మనం మన దగ్గరున్న శక్తియుక్తులన్నింటినీ ఉపయోగించి బిద్ఆత్ల నెల్లువను అరికట్టవలసిన అవసరం ఉంది. ఇలా చేసినప్పుడే సత్యధర్మం ఏమిటో సుస్పష్టమవుతుంది. ద్విచ్ఛయమైన ధర్మావలంబనలోనే శుభముంది, శ్రేయస్సు ఉంది. ఇహపరాల సాఫల్యముంది. ఈ ఉద్దేశ్యంతో అరిగిన ప్రయత్నాలలో ఒక భాగమే ఈ పుస్తక సమర్పణ. షేక్ బిన్ బాజ్ హఫీజహుల్లాహ్ అత్యంత మనోజ్ఞంగా బిద్ఆత్లను పరిత్యజించే సందేశమిచ్చారు. ఆయనగారి ఈ కృషిని విజ్ఞానంగా స్వీకరిస్తారు. అబ్దుల్లా, దైవాదేశాల గురించి బొత్తిగా తెలిసినవారు మాత్రమే దీనిని త్రోసిపుచ్చుతారు. మార్గభ్రష్టత యెత్తి అఖరి అందులకు చేరుకున్నవారు మాత్రమే ఈ సందేశాన్ని త్యజింపకరిస్తారు. సత్యం ముందుకు వచ్చేసిన తరువాత కూడా ఎవరయినా మార్గభ్రష్టుడు కాదలిస్తే, ఇతరుల్ని మార్గభ్రష్టుల్ని చేయదలిస్తే అటువంటి వారిని ఎవరూ ఏమీ చేయలేరు. వారు ఎంచుకున్న ఆ పెడదారి నరకానికి గొనిపోయే దారి అని వేరుగా చెప్పనవసరం లేదు.

ఈ స్వల్ప కృషిని ఆమోదించాలనీ, ఇందులో శుభశ్రేయాలను పొందువరచాలని అల్లాహ్ ను ప్రార్థిస్తున్నాను. నిస్సందేహంగా ఆయన అన్నీ చేయగలవాడు. శక్తియుక్తులన్నీ ఆయన ప్రసాదించినవి మాత్రమేను. మన ప్రయోగప్రవక్త - సల్లల్లాహు అలైహి వసల్లం - పై ఆయన (స) కుటుంబీకులపై, ఆయన (స) సహచరులపై లక్షలాది శాంతిశ్రేయాలు కలగాలని వేడుకుంటూ --

- సఫీ అహ్మద్ మదనీ
హైదరాబాదు.

మీలాద్ సమావేశాల గురించి

అల్హమ్దులిల్లాహి వస్సలాతు వస్సలాము అలా రసూలుల్లాహ్ వ అలా ఆలిహి వ అన్ హాబిహి వమనిహితదా బిహుదాహు. అమ్మాఖాద్!

మీలాద్ సమావేశాల గురించి తరచూ ప్రజలు నన్ను ప్రశ్నిస్తూ ఉంటారు. షరీయత్లో మీలాదున్నదీ (సతనం) సమ్మేళనం గురించి ఏమని ఆదేశించబడింది? మీలాద్ సమావేశం సందర్భంగా ప్రత్యేకంగా నిలబడి, హెచ్చు స్వరంతో నలాం పఠించటం షరీయతు ప్రకారం ధర్మనమ్మతమేనా? కాదా? అని ప్రశ్నలు వేస్తూ ఉంటారు.

దీనికి సమాధానం ఏమిటంటే మీలాద్ సదనాలు నిర్వహించటం, మీలాదున్నదీ (స) పేరుతో సంబరాలు జరుపుకోవటం ధర్మనమ్మతం కాదు. ఎందుకంటే ఈ పనులన్నీ బిద్ఆత్ క్రిందికి వస్తాయి. వీటిని దైవప్రవక్త (సతనం) గానీ, ధర్మ పరిపాలకులయిన ఖలీఫాలుగానీ, ప్రవక్త ప్రియశిష్యులుగానీ, శిష్యుల శిష్యులుగానీ చేసినట్లు దాఖలాలేమీ లేవు. మరి చూడబోతే ఆ మహనీయులు అందరూ దైవప్రవక్త (స) సంప్రదాయం గురించి క్షుణ్ణంగా తెలిసినవారు, ప్రవక్త (సతనం)ను అభిమానించడంలో, ఆదరించడంలో అందరినీ మించిన వారు. షరీయత్ను అనుసరించటంలో మనందరికన్నా ఎక్కువ చిత్తశుద్ధి గలవారు.

దైవప్రవక్త - సల్లల్లాహు అలైహి వసల్లం - ఏమన్నారో చూడండి - "ఎవరయినా సరే మేము చేయని దానిని ధర్మంలో అవిష్కరిస్తే అది త్రోసిపుచ్చదగినది." ఆయన (సతనం) ఇంకా ఇలా ప్రబోధించారు: "మీరు నా సంప్రదాయాన్ని విధిగా పట్టుకోవాలి. నా తదనంతరం వచ్చే సన్మార్గములైన ఖలీఫాల సంప్రదాయాన్ని కూడా. మీరు దీనిని దంతాలతో గట్టిగా పట్టుకోండి. ఇంకా (ధర్మంలో) కొత్త ప్రయోగాలకు పూనుకోకండి. ఎందుకంటే ప్రతి కొత్త వస్తువు బిద్ఆత్ అవుతుంది. ప్రతి బిద్ఆత్ మార్గవిహీనం అవుతుంది." (అబూదావూద్, తిర్మిజీ)

పై రెండు హదీసులలో బిద్ఆత్లు అవిష్కరించడాన్ని, దానిని పాటించటాన్ని గురించి చాలా గట్టిగా వారించటం జరిగింది. అల్లాహ్ తన గ్రంథంలో స్పష్టంగా, నిర్ణయంగా ఈ మేరకు ప్రకటన గావించాడు:

وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ
فَانْتَهُوا، وَاتَّقُوا اللَّهَ إِنَّ اللَّهَ شَدِيدُ الْعِقَابِ -
(الحشر)

"దైవప్రవక్త (స) మీకు ప్రసాదించిన దానిని స్వీకరించండి. మరి ఆయన దీనిని

గురించి వారిందైనా దానికి దూరంగా ఉండండి అల్లాహ్ కు భయపడండి. నిశ్చయంగా అల్లాహ్ తీవ్రంగా శిక్షించగలవాడు."

(అల్ హాద్ - 7)

మరో చోట ఇలా హెచ్చరించబడింది :

فَلْيَحْذَرِ الَّذِينَ يُخَالِفُونَ عَنْ أَمْرِهِ أَنْ تُصِيبَهُمْ
فِتْنَةٌ أَوْ يُصِيبَهُمْ عَذَابٌ أَلِيمٌ - (النور 63)

"దైవప్రవక్త ఆజ్ఞను ఉల్లంఘించేవారు, తాము ఏదైనా ఉపద్రవంలో చిక్కుకు పోతామేమోననీ, తమపై బాధాకరమయిన శిక్ష ఎదయినా అవతరిస్తుందేమోననీ భయపడాలి."

(అన్ నూర్ - 63)

ఇంకా చోట ఈ విధంగా ఉపదేశించబడింది :

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِّمَن كَانَ
يَرْجُوا اللَّهَ وَالْيَوْمَ الْآخِرَ وَذَكَرَ اللَّهَ كَثِيرًا - (الافزاب 21)

"వాస్తవంగానే అల్లాహ్ ప్రవక్తలో మీకు ఒక మంచి ఆదర్శం ఉండినది; అల్లాహ్ పై, అతని దినంపై ఆశలు పెట్టుకుని అత్యధికంగా అల్లాహ్ ను స్మరించే ప్రతి వ్యక్తికి (ప్రవక్తలో ఆదర్శం ఉంది)".

(అల్ అహ్ జాబ్ : 21)

నేరొక చోట ఇలా సెలవీయబడింది :

وَالسَّابِقُونَ السَّابِقُونَ أُولَئِكَ مِنْهُمْ أَجْرٌ كَثِيرٌ
وَالَّذِينَ اتَّبَعُوهُمْ بِإِحْسَانٍ رَضِيَ اللَّهُ عَنْهُمْ وَ
رَضُوا عَنْهُ وَأَعَدَّ لَهُمْ جَنَّاتٍ تَجْرِي مِنْ
تَحْتِهَا الْأَنْهَارُ خَالِدِينَ فِيهَا أَبَدًا ذَلِكَ الْفَوْزُ الْعَظِيمُ
(التوبة 100)

"అందరికంటే ముందు విశ్వాస సందేశాన్ని స్వీకరించటానికి ముందంజ వేసిన ముహాజిరుల (వలస వచ్చిన వారి) పట్లా, అన్యాయుల (అశ్రయమిచ్చిన వారి) పట్లా అల్లాహ్ తృప్తి చెందాడు. వారు కూడా అల్లాహ్ పట్ల తృప్తి చెందారు. అల్లాహ్ వారి కొరకు క్రింద సెలయేళ్లు ప్రవహించే ఉద్యానవనాలను సిద్ధపరచి ఉంచాడు. వారు వాటిలో సదా ఉంటారు. ఇదే మహత్తరమయిన సాఫల్యం."

(అత్ తౌబా - 100)

ఇంకా ఈ విధంగా ప్రకటించబడింది :

الْيَوْمَ اكْبَلْتُ لَكُمْ دِينَكُمْ، وَاتَّمَمْتُ عَلَيْكُمْ نِعْمَتِي
وَرَضِيتُ لَكُمُ الْإِسْلَامَ دِينًا - (المائدة 3)

"ఈ రోజు నేను మీ ధర్మాన్ని మీ కొరకు పరిపూర్ణం గావించాను. మీపై నా అనుగ్రహాన్ని పూర్తి చేశాను. ఇంకా ఇస్లాంను మీ కొరకు మీ జీవన వ్యవస్థగా ఆమోదించాను."

(అల్ మాయిద - 3)

ఈ భావాన్ని స్ఫురింపజేసే వచనాలు ఇంకా అనేకం ఉన్నాయి. వీటి ద్వారా స్పష్టంగా అవగతమయ్యేదేమిటంటే ఇస్లాం ధర్మం పరిపూర్ణమైపోయింది. సాఫల్యంగానీ, శ్రేయస్సు గానీ ఎందులోనయినా ఉండంటే అది దైవప్రవక్త (స) విధానాన్ని అనుసరించటంలోనే. బిద్అతలు కేవలం అపమార్గం వైపుకు, నరకం వైపుకు లాక్కుపోతాయి.

మీలాద్ సభలు నిర్వహించటం, మీలాదున్నదీ సంబరాలు జరుపుకోవటం వల్ల రూఢి అయ్యేదేమిటో తెలుసా!?

"అల్లాహ్ ఈ ధర్మాన్ని పరిపూర్ణం గావించలేదు! మహాప్రవక్త - సఅసం-తన అనుచర సమాజానికి సంపూర్ణ రీతిలో దైవ ధర్మాన్ని అందజేయలేదు!! అందుచేత తరువాతి తరం వారు ప్రభవించి దైవ ప్రసన్నత బడయటానికి దైవధర్మంలో ఈ కొత్త విషయాలను ప్రవేశపెట్టారు!!!?"

- ఈ దృక్పథం అత్యంత ప్రమాదకరమైనది. వినాశకరమైనది. అల్లాహ్ మరియు ఆయన ప్రవక్త పై నిందారోపణతో కూడుకున్నది. యదార్థానికి అల్లాహ్ ఇస్లాం ధర్మాన్ని పరిపూర్ణం గావించాడు. వీళ్లపై తన అనుగ్రహాలను కూడా పూర్తి చేశాడు.

దైవ ప్రవక్త ముహమ్మద్ (సఅసం) ఇస్లాం ధర్మాన్ని ఉన్నదున్నట్లుగా - పూర్తిగా - అందజేశారు. స్వర్గానికి చేర్చే ఏ సదాచరణను గానీ, నరకానికి ఆహుతి చేసే ఏ దురాచారాన్ని గానీ ఆయన మనకు అందజేయకుండా దాచిపెట్టలేదు. హజ్రత్ అబ్దుల్లాహ్ బిన్ ఉమర్ (రజి అల్లాహు అన్ హుమా)

తెలిపిన హదీసు ప్రకారం దైవప్రవక్త - సల్లల్లాహు అలైహి వసల్లం - ఇలా ప్రబోధించారు : "అల్లాహ్ ఏ ప్రవక్తను పంపించినా, వారు తమకు తెలిసిన మేలు వైపుకు ప్రజలకు దారి చూపటం వారిపై విధిగా చేయబడింది. అలాగే వారికి తెలిసిన హానికరమైన విషయాన్ని గురించి ప్రజలకు హెచ్చరించటం కూడా వారిపై విధిగా చేయబడింది." (ముస్లిం)

మన ప్రయప్రవక్త (సల్లల్లాహు అలైహి వసల్లం) దైవ ప్రవక్తలందరిలోకి అఖిరివారు. శ్రేష్టులు అన్నది కఠోర సత్యం. ప్రజల శ్రేయోభిలాషకు సంబంధించినంత వరకు ఆయన (స) కడు చిత్తశుద్ధి గలవారు. మీలాద్ సమావేశాలే గనక ధర్మంలో ఉంటే, అవి దైవసన్నిధిలో ఇష్టకరమైనవైతే ఆయన (సఅసం) తప్పకుండా తన అనుచర వర్గానికి వాటి గురించి చెప్పి ఉండేవారు. ఆయన (స) స్వయంగా వాటిని నిర్వహించేవారు. ఆయన (స) సహచరులు అలాంటి సభలు, సమావేశాలను జరుపుకుని మనకు అదర్శంగా నిలిచేవారు. కానీ అలాంటి దాఖలా లేమీ ఇస్లామీయ చరిత్రలో లేవు. కాబట్టి ఇలాంటి పోకడలకు, దురాచారాలకు ఇస్లాంలో చోటు లేదని అవగతం అవుతోంది. పైగా ఇలాంటి దురాచారాలను దైవప్రవక్త (సఅసం) నిర్వృద్ధ్యంగా ఖండించారు. వాటిని గురించి తన ఉమ్మత్ (అనుచర సమాజము)ను హెచ్చరించారు. సాధారణంగా ఆయన (సఅసం) ప్రతి జామా ప్రసంగంలో ఈ వాక్యాలను వొక్కి పలికేవారు -

"మేలైన మాట ఏదంటే అది దైవ గ్రంథమే. ఇంకా మేలైన మార్గం ఏదన్నా ఉందంటే అది ముహమ్మద్ - సల్లల్లాహు అలైహి వసల్లం - మార్గమే. కాగా అత్యంత హేయమైన వసులు బిద్అత్లు. ఇంకా ప్రతి బిద్అత్కు మార్గాంతరం మార్గభ్రష్టతే." (ముస్లిం)

ఈ కారణంగానే గౌరవ పండితులు మీలాద్ సమావేశాల పట్ల ఆక్షేపణ తెలిపారు. పైన తెలియజేయబడిన నిదర్శనాల ఆధారంగా అలాంటి కార్యక్రమాలలో పాల్గొనరాదని ప్రకటించారు. మరి కొంత మంది పండితులు కొన్ని షరతులకు కట్టుబడి పాల్గొనవచ్చని అన్నారు. అంటే అలాంటి సభలలో అవసరమైన పని ఏదీ చేయరాదన్నది వారి అభిమతం. ఇంకా స్పష్టంగా చెప్పాలంటే: దైవప్రవక్త (సఅసం)ను ప్రశంసించడంలో మితిమీరటం, స్త్రీ పురుషులు పరదా లేకుండా అక్కడ కలిసి తిరగటం, మనోరంజకమైన కార్యక్రమాలను నిర్వహించటం, సంగీత విభావరిని పెట్టడం - ఇవన్నీ వీళ్ల దృష్టిలో "బిద్అత్ హాసిన" (మంచివిగా భావించబడే నవీన పోకడలు).

ఇది ఒక అపోహ మాత్రమే. వాస్తవానికి షరీయత్ సూత్రం ఏమిటో తెలుసా?! ఏదయినా విషయంలో అభిప్రాయ భేదం ఏర్పడితే దానిని దైవగ్రంథం మరియు దైవ ప్రవక్త (సఅసం) సంప్రదాయం వెలుగులో పరిష్కరించుకోవాలి. పరమ ప్రభువు ఇలా సెలవిస్తున్నాడు -

يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ
وَأُولِيَ الْأَمْرِ مِنْكُمْ فَإِنْ تَنَازَعْتُمْ فِي شَيْءٍ فَرُدُّوهُ

إِلَى اللَّهِ وَالرَّسُولِ إِنْ كُنْتُمْ تُؤْمِنُونَ بِاللَّهِ وَالْيَوْمِ
الْآخِرِ، ذَلِكَ خَيْرٌ وَأَحْسَنُ تَأْوِيلًا - (النساء: 59)

"విశ్వసించిన ప్రజలారా! అల్లాహ్ కు, ప్రవక్తకు, మీలో అధికారం అప్పగించబడిన పెద్దలకు విధేయత చూపండి. మీ మధ్య ఏ విషయంలోనయినా వివాదం తల ఎత్తితే దాన్ని అల్లాహ్ కు, ప్రవక్తకు నివేదించండి - మీరు నిజంగానే అల్లాహ్ మీద, అంతిమ దినం మీదా విశ్వాసం కలవారే అయితే. ఇదే సరైన పద్ధతి. ఫలితాన్ని బట్టి కూడా ఇదే ఉత్తమమైనది." (అన్ నిసా - 59)

ఇంకా ఈ విధంగా ఆదేశించబడింది :

وَمَا اخْتَلَفْتُمْ فِيهِ مِنْ شَيْءٍ فَحُكُّهُ إِلَى اللَّهِ
ذَلِكَ اللَّهُ رَبِّي عَلَيْهِ تَوَكَّلْتُ وَإِلَيْهِ أُنِيبُ -
(الشورى: 1)

"మీ మధ్య ఏ విషయంలో అభిప్రాయ భేదం తలెత్తినా దానిని గురించి తీర్పు చెప్పటం అల్లాహ్ పని. ఆ అల్లాహ్ మీ నా ప్రభువు. ఆయననే నేను నమ్ముకున్నాను. ఆయన దెనకే నేను (ప్రశ్నాత్కాపంతో) మరలుతాను." (అష్షూరా-10)

మీలాద్ సమావేశం గురించి ఏర్పడిన మీమాంసను దైవ గ్రంథం వెలుగులో పరిష్కరించదలిస్తే మనకు లభించే అదేశం ఏమిటో తెలుసా? దైవప్రవక్త (స) విధానాన్ని అనుసరించమనీ, ఆయన వారించిన వాటి జోలికి పోరాదని అనబడుతుంది. మరి మనం దైవప్రవక్త (స) విధానం వైపుకు మరలినట్లయితే బోధపడేదేమిటంటే: ఆయన (స) ఎన్నడూ మీలాద్ జరపలేదు. జరుపుకోమని ఆదేశించనూ లేదు. పోనీ ఆయన (స) ప్రీయ సహచరులు దీన్ని నిర్వహించారా అంటే అదీ లేదు. తేలిందేమిటంటే మీలాద్ చేయటం ధర్మం (దీన్) కాదు. పైగా అది దురాచారం (బిద్అత్). యూదుల, క్రైస్తవుల అంధానుసరణ. వివేచన, సదమరవర్తన, న్యాయ దృష్టి గల వ్యక్తి ఇట్టే గ్రహిస్తాడు - మీలాద్ ఒక బిద్అత్ అనీ, దానికి దూరంగా ఉండవలసిందిగా దైవం మరియు దైవప్రవక్త (స) ఆజ్ఞాపించారనీ!

లోకంలో మీలాద్ నిర్వహించే జనుల మెజారిటీని చూసి మోసపోవటం విజ్ఞుల పని కాదు. ఎందుకంటే సత్యాసత్యాలను, ధర్మాధర్మాలను తేల్చేది మెజారిటీ కాదు. సత్యాసత్యాలను నిర్ధారించేవి ఖుర్ఆన్ హదీసులు మాత్రమే. అల్లాహ్ తన గ్రంథంలో యూదులు, క్రైస్తవులను ఉద్దేశ్యించి ఇలా అంటున్నాడు -

وَقَالُوا لَنْ يَدْخُلَ الْجَنَّةَ إِلَّا مَن كَانَ هُودًا أَوْ
نَصَارَىٰ تِلْكَ أَمَانِيُّهُمْ قُلْ هَاتُوا بُرْهَانَكُمْ إِن
كُنتُمْ صَادِقِينَ - (البقرة 111)

"యూదులు కాని వారెవ్వరూ లేక (క్రైస్తవుల ప్రకారం) క్రైస్తవులు కాని వారెవ్వరూ స్వర్గంలో ప్రవేశించలేరు" అని వారు ప్రకటిస్తారు. ఇవి వారి కాంక్షలు మాత్రమే. వారిని ఇలా అడుగు : "మీరు అనేది సత్యమే అయితే దానికి నిదర్శనాలేమిట చూపండి".

(అల్ బఖర : 111)

స్వప్తమయిందేమిటంటే దైవాజ్ఞ అసలు సీసలు ధర్మం. మిగతాదంతా మనోభిరామం. మనోవాంఛ మాత్రమే. దానికి ఎలాంటి ఆధారం గానీ, ప్రమాణం గానీ లేదు. ఈ వేపథ్యంలో ఏమనబడిందో చూడండి -

وَإِنْ تَطَّحُ الْكُشْرَمَنْ فِي الْأَرْضِ يُضِلُّوكَ عَنْ
سَبِيلِ اللَّهِ إِنْ يَتَّبِعُونَ إِلَّا الظَّنَّ وَإِنْ هُمْ إِلَّا
يَخْرُصُونَ - (الاحقاف 116)

"ఓ ప్రవక్తా! ఒకవేళ పుడమిపై నివసించే ప్రజలలో అధిక సంఖ్యాకులు చెప్పినట్లుగా నీవు నడిస్తే వారు నిన్ను అల్లాహ్ మార్గం నుండి తొలగిస్తారు. వారు కేవలం అంచనాలను అనుసరిస్తారు, ఊహకల్పనలు చేస్తారు".

(అల్ ఆన్ ఆమ్-116)

తగిన ఆధారం గానీ, నిదర్శనం గానీ లేనంతవరకూ మెజారిటీ జనుల అడుగులకు మడుగులాత్తరాదని పై వచనంలో అల్లాహ్ స్పష్టంగా చెప్పేశాడు.

మొలాద్ సమావేశాలు బిద్ఆత్తో కూడినవన్న సంగతిని అలా ఉంచితే అవి అపసవ్యమైనవి. ఉదాహరణకు : అక్కడ స్త్రీ-పురుషులు కలసి సంచరిస్తారు. అటపాటలు, ఆనంద ప్రహేళికలు సయితం అక్కడ చోటు సంపాదించుకుంటాయి. ఒక్కోసారి మత్తు పదార్థాల సేవనం, బహుదైవోపాసనా చేష్టలు కూడా అక్కడ జరుగుతాయి. దైవప్రవక్త - సల్లల్లాహు అలైహి వ సల్లం - పట్ల ప్రేమాభిమానంలో అతిశయిల్లడం, గతించిన సజ్జనుల పట్ల వీరాభిమానం ప్రకటించి సహాయం కొరకు వారిని నేడుకోవటం, ఆ మహనీయులకు అగౌరవ జ్ఞానం ఉందని నమ్మకం ఏర్పరచుకోవటం - ఇత్యాది వైపరీత్యాలు మొలాద్ సందర్భంగా, ఉరుసుల సందర్భంగా ప్రబలి వికటాట్టహాసం

చేస్తాయి. సహీహ్ హదీసులో దైవప్రవక్త (సఅసం) వారి ప్రవచనం ఇలా ఉంది : "మీరు ధర్మంలో మితిమీరకండి. ఎందుకంటే మీకు పూర్వం గతించిన సమాజాలను ఈ అతివాదమే నాశనం చేసింది". దైవప్రవక్త - సల్లల్లాహు అలైహి వ సల్లం - ఇంకా ఇలా ప్రబోధించారు : క్రైస్తవులు మర్కమ్ కుమారుని విషయంలో ప్రవర్తించినట్లుగా "మీరు నా పొగడ్తలో పాడ్డు మీరకండి. నేను ఒక దాసుణ్ణి మాత్రమే. మీరు నన్ను దైవదాసుడనీ, దైవప్రవక్తయనీ అనండి". (బుఖారీ)

అత్యంత విచారకరమయిన విషయం ఏమిటంటే బిద్ఆత్లతో కూడిన ఇలాంటి సమావేశాలలో సమధికోత్సాహంతో పాల్గొని, బిద్ఆత్ల పరివ్యాప్తికి సర్వదా మద్దతు ప్రకటించే ఈ ప్రబుద్ధులలో చాలా మంది దేవుడు విధిగావించిన సమాజాలను పాటించటంలో వెనుకంజ వేస్తారు. ఫర్ సమాజాల పట్ల శ్రద్ధచూపరు సరికదా, వాటిని విడిచిపెట్టినందుకు కనీసం సిగ్గు చెందరు. వాస్తవానికి ఇది విశ్వాస బలహీనతకు, దైవభక్తి లేమికి నిదర్శనం. వారు చేసిన పాపాల కారణంగా, అవిధేయత మూలంగా వారి హృదయాలకు తువ్వ పట్టింది. అల్లాహుకాలా మాకు, సమస్త ముస్లిములకు సద్బుద్ధిని వాసగుగాక! (అమీన్).

మొలాద్ సమావేశాలలోని మరో మూఢ విశ్వాసం ఏమిటంటే దైవప్రవక్త - సల్లల్లాహు అలైహి వ సల్లం - ఈ సమావేశాలకు విచ్చేస్తారని వారిలో కొంత మంది తలపోస్తారు. అందుకే వాళ్లు ఆయన (సఅసం)కు స్వాగతం పలికే ఉద్దేశ్యంతో నిలబడి ఉంటారు. ఇది అత్యంత మూఢత్వంతో, మిథ్యతో కూడుకున్నది. ఎందుకంటే ఆయన - సల్లల్లాహు అలైహి వ సల్లం - ప్రళయదినానికి ముందు తన సమాధి నుండి బయటకు రావటం గానీ, ఏ మానవునితోనయినా సంబంధం ఏర్పరచుకోవటం గానీ, సభలు సమ్మేళనాలలో పాల్గొనటం గానీ చేయరు. పైగా ఆయన (సఅసం) పవిత్ర తనువు ప్రళయ దినం వరకూ సమాధిలో ఉంటుంది. ఆయన (స) ఆత్మ ప్రభువు దగ్గర గౌరవప్రదమైన స్థానం - ఇల్లియ్యాస్-లో ఉంటుంది. అలాహ్ ఈ విధంగా సెలవిచ్చాడు -

تَمَرَّانَكُمْ بَعْدَ ذَلِكَ لَيْسَتُونَ تَمَّ إِنَّكُمْ يَوْمَ الْقِيَامَةِ
تَبْعُونَ - (المؤمنون 15, 16)

"తరువాత మీరు తప్పనిసరిగా మరణిస్తారు. మళ్లీ ప్రళయంనాడు నిస్సందేహంగా లేపబడతారు." (అల్ మూమినున్-15, 16)

మహనీయ ముహమ్మద్ (సఅసం) గారు ఇలా ప్రబోధించారు : "ప్రళయ దినమున అందరికన్నా ముందు నా సమాధి తెరచుకుంటుంది. అందరికన్నా ముందు సిపాఠసు చేసేవాణ్ణి నేనే అయి ఉంటాను. అందరి కన్నా ముందు నా సిపార్సు ఆమోదించబడుతుంది" (ముస్లిం). ఆయన పై ఆయన ప్రభువు యొక్క అత్యుత్తమ శాంతి కలుగు గాక!

పై ఆయతు ద్వారా గానీ, హదీసు ద్వారా గానీ స్పష్టంగా విదితమయ్యేదేమిటంటే; దైవప్రవక్త (సఅసం) పరమపదించారు. ఇక ఆయన (స) ప్రళయదినాన మాత్రమే సమాధి నుంచి బయటకు

వస్తారు. ఈ విషయంలో ఉలూలందరి మధ్య ఏకాభిప్రాయం ఉంది. ఇందులో భిన్నాభిప్రాయాలకు తావు లేదు. ప్రతి ఒక్క ముస్లింకు ఈ సంగతి తెలిసి ఉండాలి. మూర్ఖుల, మూఢ నమ్మకస్థుల ద్వారా సృష్టించబడిన ఈ దురాచారాల బారి నుండి సురక్షితంగా ఉండేందుకు దీని పరిష్కారం అవసరం. అల్లాహ్‌యే సినలయిన కార్యసాధకుడు. ఆయన్నే నమ్ముకోవాలి. శక్తి సామర్థ్యాలన్నీ ఆయన ద్వారానే ప్రాప్తిస్తాయి.

దైవ ప్రవక్త - సల్లల్లాహు అలైహి వ సల్లం - పై దరూద్‌ని పంపటం ఒక సత్కార్యం. అది దైవ సామీప్యం పొందే సాధనం. ఈ విషయమై అల్లాహ్ ఇలా సెలవిచ్చాడు -

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا
الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا -

(అల్ అహ్బాబ్-51)

“నిస్సందేహంగా అల్లాహ్, ఆయన దూతలు దైవప్రవక్తకై ‘దరూద్’ను పంపుతారు.

విశ్వాసులారా! మీరు కూడా ఆయనకై దరూద్, సలాంలు పంపండి.”

(అల్ అహ్బాబ్-56)

“ఎవరయితే నాపై ఒకసారి ‘దరూద్’ని పంపుతాడో, అతనికి అల్లాహ్ పదిసార్లు దరూద్‌ని పంపుతాడు” అని దైవప్రవక్త (సఅసం) పలికారు. (నసాయి)

ప్రతిసారి దరూద్‌ని పంపటం మంచిదే. ప్రతి నమాజులోని చివరి భాగంలో (తషహూద్‌లో) దరూద్ పంపటం సున్నతే ముఅక్కిద. పండిత వర్గంలో కొందరయితే దీనిని (దరూద్) తప్పనిసరి (వాజిబ్)గా ఖరారు చేశారు. అజాన్ తరువాత ఆయన (సఅసం) ప్రస్తావన వచ్చినప్పుడును, జుమా రోజున రాత్రి సమయంలోనూ, పగటి సమయంలోనూ దరూద్ పఠించటం ‘సున్నతే ముఅక్కిద’. ఈ సంగతి సహీహ్ హదీసుల ద్వారా కూడా రూఢీ అవుతోంది.

అల్లాహ్ నాకు మరియు సమస్త ముస్లింలకు ఇస్లాం ధర్మాన్ని సరిగ్గా అర్థం చేసుకునే, దానిపై స్థిరంగా ఉండే శక్తిని ప్రసాదించుగాక! ముస్లిములందరికీ సున్నతను పాటించే, బిద్అతలను విడనాడే సద్బుద్ధి నొసగుగాక!! నిశ్చయంగా ఆయన గొప్ప ఉదార స్వభావి. దైవప్రవక్త - సల్లల్లాహు అలైహి వ సల్లం - పై ఆయన కుటుంబీకులపై దైవకారుణ్యం, శాంతి వర్షించుగాక!!!

షబ్-ఇ-మేరాజ్ జరుపుకోవచ్చా?

అల్-హమ్దులిల్లాహి వస్సలూతు వస్సలూము అలా రసూలుల్లాహి వ అలా అలిహి వ నహ్‌బిహీ....
అమ్మబాద్!

నిస్సందేహంగా ‘షబ్ మేరాజ్’ అల్లాహ్ యొక్క ఒక గొప్ప నిదర్శనం. అది దైవప్రవక్త - సల్లల్లాహు అలైహి వ సల్లం -కు లభించిన దైవదౌత్యాన్ని, ఆయన అత్యున్నత స్థానాన్ని ప్రస్ఫుటం చేస్తుంది. మేరాజ్ సర్వోన్నత ప్రభువైన అల్లాహ్ శక్తిని, ఆయన దైవత్వాన్ని సూచిస్తోంది. అల్లాహ్ తరపున ఇలా సెలవీయబడింది-

سُبْحَانَ الَّذِي أَسْرَى بِعَبْدِهِ لَيْلًا مِّنَ الْمَسْجِدِ
الْحَرَامِ إِلَى الْمَسْجِدِ الْأَقْصَى الَّذِي بَارَكْنَا حَوْلَهُ
لِنُرِيَهُ مِنْ آيَاتِنَا إِنَّهُ هُوَ السَّمِيعُ الْبَصِيرُ -
(الْأَسْرَاءُ 1)

“కొన్ని నిదర్శనాలను చూపటానికి తన దాసుణ్ణి ఒక రాత్రి మస్జిదే హరాం నుండి, మస్జిదే అక్బా వద్దకు తీసుకుపోయిన ఆయన పరిశుద్ధుడు. ఆ మస్జిదు పరిసరాలను ఆయన శుభవంతం చేశాడు. నిజానికి ఆయనే అన్నీ వివేచిస్తాడు, అన్నీ చూసేవాడూను”.

(బనీ ఇస్రాయిల్-1)

ఆయన్ని (సఅసం) ఆకాశం వైపుకు తీసుకెళ్ళటం జరిగిందనీ, ఆకాశద్వారాలు ఆయనకై తెరువబడ్డాయని అనేక హదీసుల ద్వారా నిరూపితమవుతోంది. కదకు ఆయన (సఅసం) ఏడవ ఆకాశం పై చేరుకుని సర్వలోక ప్రభువుతో సంభాషించారు. ఆయన (సఅసం) అనుచర సమాజంపై ఈ సందర్భంగానే రోజూ ఐదు పూటల నమాజు విధిగా చేయబడింది. తొలుత అల్లాహ్ ఆయనపై 50 నమాజులను విధించాడు. ఆయన ప్రార్థయపడి వాటిని తగ్గిస్తూ వచ్చారు. ఆఖరికి ఐదు నమాజులు నిర్ధారించబడ్డాయి. ఐదు నమాజులు చేసినా 50 నమాజుల పుణ్యం ప్రాప్తిస్తుందని ప్రకటించబడింది. ఎందుకంటే ఏ సత్కార్యం చేసినా పదిరెట్లు పుణ్యం లభిస్తుంది. ఇన్ని మేళ్లు చేసిన అల్లాహ్‌కే ప్రశంసలు, పొగడ్తలన్నీ శోభిస్తాయి.

మక్కా నుండి బైతుల్ మల్ఖిన్‌కి, ఆ తరువాత గగన యాత్రకి తీసుకెళ్ళబడిన ఆ రాత్రి ఇంతకీ ఏది అన్న దాని గురించి సహీహ్ హదీసులలో ఇదమిత్యంగా వివరించబడలేదు. ఈ రాత్రి నిర్ధారణకు సంబంధించిన ఉల్లేఖనాలు హదీసువేత్తల దృష్టిలో ‘ఫలానా’ అని ఇంతవరకు నిర్ధారితం కాలేదు. ఒకవేళ ఇది ఫలానా రాత్రి అని తేలినా, ఆ రాత్రిన జాగరణ చేసి ప్రత్యేకమయిన అరాధన చేయటం,

సంబరం జరుపుకోవటం ముస్లిములకు సమ్మతం కాదు. ఎందుకంటే: దైవప్రవక్త (సఅసం) గానీ, ఆయన ప్రత్యక్ష సహచరులు గానీ ఈ రాత్రిపూట మేల్కొనటం, ప్రత్యేకంగా ఆరాధనలు చేయటం వంటివి చేయలేదు. ఒకవేళ ఈ రాత్రి వండుగ చేసుకోవటం, సమావేశాలు నిర్వహించటం ధార్మిక కార్యం అయి వుంటే దైవప్రవక్త (సఅసం) దానిని ఆచరించి అందరి కోసం ఒక ఉదాహరణను నెలకొల్పేవారు. అలాంటి కార్యక్రమం ఏదయినా దైవప్రవక్త హయాంలో జరిగి ఉంటే ఆయన సహచరులు (సహబా) దాని గురించి మనకు తప్పకుండా చెప్పి ఉండేవారు. దైవప్రవక్త - సఅసం-కు సంబంధించిన ప్రతి చిన్న పెద్ద విషయాన్ని ఆయన ప్రియ సహచరులు మనకు యథాతథంగా అందజేశారు. ఈ విషయంలో వారు ఎలాంటి హెచ్చు తగ్గులు చేయలేదు. పైగా వాళ్లు మంచిని పెంపొందించేందుకు అనుక్షణం తహతహలాడుతుండేవాళ్లు. ఈ రాత్రిన మేల్కొనటం మంచిపని అయి వుంటే సహబా ఈ పని కోసం అందరికన్నా ముందంజ వేసి ఉండేవాళ్లు. మహాప్రవక్త ముహమ్మద్-సఅసం- మానవాళి శ్రేయాన్ని కాంక్షిస్తే వారిలో అగ్రగాములు. ఆయన దైవసందేశాన్ని సంపూర్ణంగా అందజేశారు. తనకు అప్పగించబడిన అమానతును పూర్తిగా రక్షించి, దాని హక్కును సంపూర్ణంగా నెరవేర్చారు. మేరాజ్ రాత్రిన వండుగ జరుపుకోవటం, సమావేశమవటం దైవాజ్ఞ అయి వుంటే దీని గురించి ఆయన (స) ఏమాత్రం అలసత్వం చూపేవారు కాదు. ఆ విషయాన్ని ఎవరికీ చెప్పకుండా ఉండేవారు కాదు. ఈ పూర్వరంగం దృష్ట్యా మేరాజ్ రాత్రిన జాగరణ చేసే, అట్టహాసం చేసే అనుమతి ఇస్లాంలో లేదు. ఇస్లాంకు ఇలాంటి పనులతో ఏమాత్రం సంబంధం లేదు. అల్లాహ్ ముస్లిం సమాజం కోసం తన ధర్మాన్ని పరిపూర్ణం చేశాడు. తన వరాలను కూడా పూర్తి చేశాడు. ధర్మంలో నరికొత్త వస్తువులను సృష్టించటాన్ని ఖండించటం జరిగింది;

الْيَوْمَ اكْمَلْتُ لَكُمْ دِينَكُمْ، وَأَتِمَمْتُ عَلَيْكُمْ نِعْمَتِي
(المائدة: 3) وَرَضِيتُ لَكُمُ الْإِسْلَامَ دِينًا.

“ఈ రోజు నేను మీ కొరకు (ఇస్లాం) ధర్మాన్ని పరిపూర్ణం గావించాను. మీపై నా అనుగ్రహాలను కూడా పూర్తి చేశాను. ఇంకా ఇస్లాంను మీ జీవన ధర్మంగా సమ్మతించి అంగీకరించాను”. (అల్-మాయిద-3)

ఈ వచనంలో దైవధర్మం పరిపూర్ణమై పోయిందని ప్రకటించబడింది.

ఇంకా ఈ విధంగా సెలవీయబడింది -

الدِّينَ مَا لَمْ يَأْذَنْ بِهِ اللَّهُ وَلَوْلَا كَلِمَةُ الْفَصْلِ
لَفَضَيْنَا بَيْنَكُمْ وَإِنَّ الظَّالِمِينَ لَهُمْ عَذَابٌ أَلِيمٌ.

“అల్లాహ్ అనుమతించకుండానే, ధర్మం వంటి స్వభావం గల ఒక విధానాన్ని తమ కొరకు రూపొందించిన దైవ భాగస్వాముల నెవరినయినా వారు కలిగి ఉన్నారా? దీర్ఘ విషయం నిర్ణయించబడి ఉండకపోతే, వారి వ్యవహారం ఎప్పుడో తేల్చివేయబడి ఉండేది. నిశ్చయంగా ఈ దుర్మార్గులకు వ్యధాభరితమయిన శిక్ష వదులుంది”.

(అష్-షూరా-21)

బిద్ఆత్ల జోలికి పోరాదనీ, వాటికి దూరంగా ఉండాలనీ మహాప్రవక్త-సఅసం-చాలా గట్టిగా తాకిడు చేసినట్లు సహీహ్ హదీసుల ద్వారా రూఢీ అవుతోంది. బిద్ఆత్లు స్పష్టమైన మార్గ విహీనత అని, ఆయన నొక్క వక్కాణించారంటే తన అనుచర సమాజం వీటి బారి నుండి సురక్షితంగా ఉండాలనీ, వాటిని అసహ్యించుకోవాలన్నదే ఆయన (స) ఆభిమతం మరి!

దైవప్రవక్త - సఅసం-ప్రవచించారని హజ్రత్ ఆయిషా (ర.అన్హా) చెప్పారు: “నా ధర్మంలో కొత్త వస్తువును ప్రవేశపెట్టిన వాడు ధూత్కారి” (బుఖారీ). ముస్లింలలోని ఉల్లేఖనం ప్రకారం ఆయన (సఅసం) ఇలా వక్కాణించారు: “నేను ఆచరించని దానిని ఎవరయినా ఆచరిస్తే అది త్రోసిపుచ్చ దగినది.” జాబిర్ బిన్ అబ్దుల్లాహ్ (ర.అ) కథనం ప్రకారం మహనీయ ముహమ్మద్ (సఅసం) వారు శుక్రవారం ప్రసంగంలో ఇలా అంటూ ఉండేవారు: “మేలైన విషయం దైవగ్రంథం. మంచి మార్గం ముహమ్మద్ (సఅసం) చూపిన మార్గం. అత్యంత హీనమైన విషయాలేవంటే అవి బిద్ఆత్లు. ప్రతి బిద్ఆత్ అపమార్గానికి లోసు చేస్తుంది.” (ముస్లిం). ఇర్బాజ్ బిన్ సారియ (ర.అ) ఇలా తెలిపారు: “ఒకసారి దైవప్రవక్త-సఅసం-అత్యంత ప్రభావవంతంగా ప్రసంగించారు. (అది విని) మా మనసులు కంపించాయి. కన్నీటి బిందువులు రాలాయి. “ఓ దైవప్రవక్తా! ఇది మీ తుది ప్రసంగంలా తోస్తున్నది. మాకు (ఇంకా) ఉపదేశించండి” అని మేమన్నాము. అప్పుడాయన (సఅసం) ఇలా ఉపదేశించారు - “అల్లాహ్ కు భయపడమనీ, (మీలో పెద్దవాడైన వ్యక్తి) మాటను శిరసావహించి, విధేయత చూపమనీ మీకు తాకిడు చేస్తున్నాను. ఒకవేళ బానిస వ్యక్తి మీ నాయకునిగా నియమించబడినా సరే (మీరతనికి విధేయులై మెలగండి). ఎందుకంటే మీలో జీవించి ఉండే ప్రతి ఒక్కడూ, త్వరలోనే చాలా అభిప్రాయభేదం చూస్తాడు. మీరు నా విధానాన్ని, నా తదనంతరం సన్మార్గగాములైన ఖలీఫాల విధానాన్ని మీ కోసం అవశ్యం చేసుకోండి. వాటిని మీరు గట్టిగా పట్టుకోండి. దంతాలతో పట్టుకోండి. కొత్త విషయాలకు దూరంగా ఉండండి. ఎందుకంటే ప్రతి కొత్త వస్తువు బిద్ఆత్. ప్రతి బిద్ఆత్ అపమార్గం.” (తిర్మిజీ)

ఈ భావాన్ని స్ఫురింపజేసే హదీసులు ఇంకా అనేకం ఉన్నాయి. దైవప్రవక్త శిష్యులు (రజి అల్లాహు అన్హుం) మరియు వారి వారసులైన సజ్జనులు సతతం ఈ బిద్ఆత్ల బారి నుండి జాగ్రత్తగా ఉండాలని చెబుతూ ఉండేవారు. ఎందుకంటే ఈ బిద్ఆత్లు ధర్మంలో లేనిపోని వాటికి

తావు కల్పించి వేరొక పరీయత్తుకు పునాది వేస్తాయి. ఈ పొకడ దైవ విరోధులయిన యూదులను, క్రైస్తవులను పోలి ఉంటుంది. యూదులు, క్రైస్తవులు కూడా తమ ధర్మంలో మార్పులు చేర్పులు చేసి, కొత్త కొత్త విషయాలను సృష్టించుకున్నారు. మరి చూడబోతే అల్లాహ్ వాటికి ఎంతమాత్రం అనుమతి ఇవ్వలేదు. ఎవరయినా బిద్అత్తును సృష్టించారంటే, దానిని స్వీకరించారంటే ఇస్లాం ధర్మంలో ఏదో వెలితి ఉందని వారు భావిస్తున్నారన్నమాట! అంటే వారు ఇస్లాం ధర్మంతో సంతృప్తి చెందలేదన్నమాట! ఈ ఆలోచనా విధానం విచ్ఛిన్నకరమైనది, హానికరమైనదీను. “నేను ఈ రోజు మీ ధర్మాన్ని మీ కోసం పరిపూర్ణం గావించాను. నా అనుగ్రహాలను మీపై పూర్తి చేశాను” అన్న దేవుని శాశ్వత ప్రకటనకు విరుద్ధమైనది ఈ ధోరణి!

సత్యాన్వేషణలో ఉన్న వ్యక్తి పైన పేర్కొనబడిన ఆధారాలను అధ్యయనం చేసిన మీదట, పబ్లి మేరాజ్ నాడు ప్రత్యేకంగా ఆరాధనలు జరపటం 'బిద్అత్తో' కూడిన పని అనీ, ఇస్లాంతో దానికెలాంటి సంబంధం లేదన్న విషయాన్ని గ్రహిస్తాడన్న నమ్మకం నాకుంది.

అనేక దేశాలలో వ్రేళ్లునుకున్న ఈ చెడుగును గురించి నేను ముస్లిం సోదరులను జాగృతం చేయటం అవసరమని భావించాను. ఎందుకంటే సాటి ముస్లిముల శ్రేయాన్ని ఆభిలషించటమే ఇస్లాం ధర్మం అని అల్లాహ్ ఖరారు చేశాడు, ధర్మాదేశాలను విడమరచి చెప్పడాన్ని విధి గావించాడు, తెలుసుకున్న విద్యను దాచిపెట్టడం హరామ్ (నిషిద్ధం)గా ఖరారు చేశాడు.

సమస్త ముస్లిం జనుల స్థితిగతులను చక్కదిద్దవలసిందిగా, అందరికీ ధర్మావగాహనను ప్రసాదించవలసిందిగా అల్లాహ్ ను ప్రార్థిస్తున్నాను. సత్యాన్ని గట్టిగా పట్టుకునే, దానిపై నిలకడను కలిగి ఉండే సద్బుద్ధిని నాకు మరియు అందరికీ ప్రసాదించవలసిందిగా సర్వోన్నత ప్రభువును వేడుకుంటున్నాను. సత్యానికి వ్యతిరేకంగా ఉన్న వాటిని వదలిపెట్టే సద్బుద్ధి నొసగుగాక! నిస్సందేహంగా ఆయనే సన్మార్గం చూపేవాడు, అన్నీ చేయగలవాడు. ఆయన దాసుడు మరియు ప్రవక్త అయిన ముహమ్మద్ - సల్లల్లాహు అలైహి వ సల్లం-పై, ఆయన (స) ఇంటి వారలపై శాంతి మరియు కుభశ్రేయాలు కురియుగాక!!

షబ్-ఇ-బరాత్ వాస్తవికత

మన కోసం ధర్మాన్ని పరిపూర్ణం చేసి, మనపై తన కరుణానుగ్రహాలను పూర్తి చేసిన అల్లాహ్ శే సకల ప్రశంసలు శోభిస్తాయి. కారుణ్యాన్ని, పశ్చాత్తాపాన్ని తీసుకువచ్చిన మహాప్రవక్త ముహమ్మద్ (సల్లల్లాహు అలైహి వ సల్లం) పై దయాద్ మరియు సలాం. అమ్మీబాద్!

అల్లాహ్ ఈ విధంగా ప్రకటించాడు -

أَمْ لَهُمْ شُرَكَاءُ شَرَعُوا لَهُمْ مِنَ الدِّينِ مَا لَمْ يَأْذَنْ
بِهِ اللَّهُ - (الشورى: ٢١)

“ఈ రోజు నేను మీ ధర్మాన్ని మీ కొరకు పరిపూర్ణం గావించాను. ఇక దీనితో నా వరాలను కూడా మీపై పూర్తి చేశాను. ఇంకా మీ కోసం ఇస్లాంను మీ జీవన సంవిధానంగా ఆమోదించాను.” (అల్-మాయిద-3)

ఇంకా ఇలా పెలవీయబడింది:-

الْيَوْمَ أَكْمَلْتُ لَكُمْ دِينَكُمْ وَأَتْمَمْتُ عَلَيْكُمْ نِعْمَتِي
وَرَضِيتُ لَكُمُ الْإِسْلَامَ دِينًا - (المائدة: ٣)

“అల్లాహ్ అనుమతించకుండానే, ధర్మం వంట స్యభావం గల ఒక విధానాన్ని తమ కొరకు రూపొందించిన దైవ భాగస్వాముల నెవరినయినా వారు కలిగి ఉన్నారా?” (అష్-షూరా-21)

దైవప్రవక్త-సల్లల్లాహు అలైహి వ సల్లం-ప్రవచించారని హజ్రత్ ఆయిషా (ర.అనహా) చెప్పారు: “మన ధర్మంలో లేని విషయాన్ని ఎవరయినా కల్పిస్తే అది త్రోసిపుచ్చబడినది”. (ముత్తఫఖున్ అలై) ఇమామ్ ముస్లిం ఉల్లేఖనం ప్రకారం ఆయన-సఅసం-ఈ విధంగా ప్రవచించారు: “మేము ఆచరించని విషయం త్రోసిపుచ్చబడినది.” హజ్రత్ జాబిర్ (ర.అ) కథనం ప్రకారం దైవప్రవక్త-సఅసం-శుక్రవారం నాడు ఇలా ప్రసంగిస్తుండేవారు: “అమ్మీబాద్! నిశ్చయంగా మేలైన విషయం ఖుర్ఆన్. అత్యుత్తమమైన మార్గం ముహమ్మద్-సఅసం-మార్గం. అధమాతి అధమమైన పని బిద్అత్. ప్రతి బిద్అత్ అపమార్గానికి ఆనవాలు.”

ఈ భావాన్ని కలుగజేసే ఆయత్లు, హదీసులు చాలా ఉన్నాయి. వీటి ద్వారా స్పష్టమయ్యేదిమిటంటే పవిత్రుడైన అల్లాహ్ ఈ అనుచర సమాజం కొరకు (ఇస్లాం) ధర్మాన్ని పరిపూర్ణం గావించాడు. తన అనుగ్రహాలను కూడా పూర్తిగా అవతరింపజేశాడు. ధర్మాన్ని పూర్తిగా అందజేసిన తరువాతే మహనీయ ముహమ్మద్ (సఅసం) వారు కన్ను మూశారు. దేవుని తరపున

నిర్ధారించబడిన పలుకులు, అచరణలన్నీ ఉమ్మడిగా అప్పటికే అందజేశారాయన(ఈన). తన తదనంతరం జనులు ఏ మాటల్ని, చేతల్ని ఆవిష్కరించి వాటిని ఇస్లాం ధర్మంతో ముడిపెట్టినా అవన్నీ బిద్అత్లుగా మాత్రమే పరిగణించబడతాయని కూడా ఆయన (స) నిర్దుష్టంగా చెప్పేవారు. బిద్అత్కు పాల్పడినవాని ఉద్దేశ్యం మంచిదైనప్పటికీ వాటిని రద్దు చేయటం అవశ్యమని తెలిపారు.

ఈ విషయాన్ని ప్రవక్త ప్రయ సహచరులు (ర.అ) బాగా అవగాహన చేసుకున్నారు. ప్రవక్త తదనంతరం పాదసూపిన బిద్అత్లను పసిగట్టి వాటిని నిర్మూలించటంలో వారు ఏమాత్రం నిర్లక్ష్యం చూపలేదు. వాటిని గురించి సమకాలికులకు హెచ్చరించారు. కొంత మంది పండితులు (ఉలమా) దీనికి సంబంధించి రచనలు కూడా చేశారు.

షాబాన్ నెల 15వ తేదీ రాత్రి జాగరణ చేయాలని, ఆ రోజు ఉపవాసం పాటించాలన్న బిద్అత్ను కొంత మంది ఆవిష్కరించారు. నిజానికి దీనికి సంబంధించిన ప్రామాణిక నిదర్శనం ఏదీ లేదు. షాబాన్ 15వ రాత్రి శ్రేష్ఠత గురించి కొన్ని బలహీనమైన హదీసులు ఉన్న మాట వాస్తవమే అయినప్పటికీ వాటి ఆధారంగా ఆ రాత్రి ప్రత్యేకంగా పండుగ జరుపుకోవాలనుకోవటం సరైనది కాదు, సమ్మతమూ కాదు. ఆ రాత్రికి సంబంధించిన ప్రత్యేక ఆరాధనలను గురించి వివరించే హదీసులన్నీ కల్పానికమైనవి. చాలా మంది విద్వాంసులు ఇప్పటికే దీనిని నిజానిజాలను విశదీకరించారు. మరికొంత మంది ఉలమాల తరపున కూడా ప్రకటనలు వెలువడవలసి ఉన్నది. సిరియాకు చెందిన కొంత మంది విద్వాంసులు ఈ రాత్రి మేల్కొనవలసిన అవశ్యకతను వివరిస్తూ కొన్ని ఆధారాలు చూపారు. అయితే మెజారిటీ విద్వాంసులు మాత్రం ఈ రాత్రి మేల్కొనటం బిద్అత్ అని స్పష్టం చేశారు. అంతే కాదు, ఈ రాత్రి శ్రేష్ఠతను నొక్కి వక్కాణించే హదీసులన్నీ బలహీనమైనవి, ప్రమాణబద్ధం కానివి. వాటిలో కొన్ని కల్పనలు కూడా ఉన్నాయి. హాఫీజ్ ఇబ్నె రజబ్ (రహ్మాలై) ఈ సంగతిని "లతాయఫుల్ మారిఫ్"లో విడమరచి చెప్పారు. ఆరాధనలలో బలహీనమైన హదీసులు స్వీకార యోగ్యం కావు. ఒకవేళ అవి స్వీకారయోగ్యం కావాలంటే వాటికి అనుబంధంగా సహీహ్ హదీసులలో ఏకాస్త ఆధారమయినా ఉండాలి. ఈ విషయాన్ని ఇమామ్ ఇబ్నె తైమియ (రహ్మాలై) చాలా చక్కగా సూత్రీకరించారు. షాబాన్ 15వ రాత్రి ప్రత్యేకంగా పండుగ జరుపుకోవటం, జాగరణ చేయటం సహీహ్ హదీసుల్లోనయితే లేదు. అందుచేత కేవలం బలహీనమైన హదీసులపై ఆధారపడటం భావ్యం కాదు.

పాఠక మహాశయులారా! ఈ విషయానికి సంబంధించి నేను మీకు పండితుల, విద్వాంసుల అభిప్రాయాల్ని వివరిస్తాను. అసలు విషయం మీకు అవగతం కావాలన్నదే నా అభిమతం. ఏ విషయంలోనయినా అభిప్రాయ భేదం తలెత్తితే దాన్ని అల్లాహ్ మరియు ఆయన ప్రవక్త-సల్లల్లాహు అలైహి వ సల్లం-వైపుకు మరల్చాలన్న విషయంలో విద్వాంసుల మధ్య ఏకాభిప్రాయం ఉంది. ఖుర్ఆన్-హదీసుల ప్రకారం నిరూపితమయిన దానిని స్వీకరించి దానిని విధిగా పాటించాలి. ఖుర్ఆన్-హదీసులకు వ్యతిరేకంగా ఉన్న దానిని తీసిపారేయాలి. ఆరాధనల విషయంలో

ఖుర్ఆన్-హదీసులలో లేని పద్ధతి బిద్అత్తో కూడిన పద్ధతి. దానిని పాటించటం అధర్మం. దివ్య ఖుర్ఆన్లో ఈ విషయమే నిర్దుష్టంగా ఇలా చెప్పబడింది.

يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ
وَأُولِيَ الْأَمْرِ مِنْكُمْ فَإِنْ تَنَازَعْتُمْ فِي شَيْءٍ فَرُدُّوهُ
إِلَى اللَّهِ وَالرَّسُولِ إِنْ كُنْتُمْ تُؤْمِنُونَ بِاللَّهِ وَالْيَوْمِ
الْآخِرِ ذَلِكَ خَيْرٌ وَأَحْسَنُ تَأْوِيلًا. (النساء: 59)

"విశ్వసించిన ప్రజలారా! అల్లాహ్కు, ఆయన ప్రవక్తకు, మీలో అధికారం అప్పగించబడిన పెద్దలకు విధేయత చూపండి. ఒకవేళ మీ మధ్య ఏ విషయంలోనయినా అభిప్రాయ భేదం ఉత్పన్నమయినట్లయితే దాన్ని అల్లాహ్ మరియు ప్రవక్త వైపుకు మరలించండి. మీరు నిజంగానే అల్లాహ్ను, అంతిమ దినాన్ని విశ్వసించే వారైతే, ఇదే సరియైన విధానం. పరిణామం రీత్యా కూడా ఇదే ఉత్తమం". (అన్ నిసా-59)

ఇంకా ఈ విధంగా సెలవీయబడింది:

وَمَا اخْتَلَفْتُمْ فِيهِ مِنْ شَيْءٍ فَحُكْمُهُ إِلَى اللَّهِ.
"మీరు ఏ విషయంలో విభేదించినా దాని సర్వయం" అల్లాహ్ తరపుననే జరుగుతుంది." (అష్ సూరా - 10)

తరువాత ఇలా అనబడింది:

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ
وَيَغْفِرْ لَكُمْ ذُنُوبَكُمْ وَاللَّهُ غَفُورٌ رَحِيمٌ.
(ال عمران: 31)

"ప్రవక్తా! మీరు ప్రజలకు చెప్పండి. "మీకు నిజంగానే అల్లాహ్ పట్ల ప్రేమ ఉంటే, నన్ను అనుసరించండి. అల్లాహ్ మిమ్మల్ని ప్రేమిస్తాడు. మీ పాపాలను మన్నిస్తాడు. ఆయన అమితంగా క్షమించేవాడూ, అనన్యంగా కరుణించేవాడూను." (ఆలి ఇమ్రాన్ - 31)

వేరొక చోట ఇలా ఆదేశించబడింది -

فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِي مَا شَجَرَ
بَيْنَهُمْ ثُمَّ لَا يَجِدُونَ فِي أَنْفُسِهِمْ حَرَجًا مِّمَّا قَضَيْتَ
(النساء 65) -

“కాదు, ఓ ముహమ్మద్ (స)! నీ ప్రభువు సాక్షిగా!! వారు తమ పరస్పర విభేదాల్లో నిన్ను న్యాయ నిర్ణేతగా స్వీకరించనంతవరకూ, ఇంకా నీవు ఏ నిర్ణయం చేసినా దాన్ని గురించి వారి మనస్సుల్లో ఏ మాత్రం సంకోచం లేకుండా దాన్ని సంపూర్ణంగా శిరసావహించనంత వరకూ వారు విశ్వసించినవారు కాలేరు.” (అన్ నిసా - 65)

పై ఆయతుల ద్వారా స్పష్టంగా అర్థమవుతున్నా ఉంది - విభేదాలతో కూడిన ఆంశాల నిజనిర్ధారణ చేసేవి ఖుర్ఆన్ హదీసులని. పరస్పరం అభిప్రాయ భేదం తలెత్తినపుడు ఖుర్ఆన్-హదీసులకు విషయాన్ని నివేదించి వాటి ఆదేశాల ముందు తలవంచటం, వాటి పట్ల సంతృప్తి చెందటం విధి. ఇదే అసలు ఈమాన్ (విశ్వాసం). ఈమాన్ వాంఛించేది కూడా ఇదే! ఇహపరాల శ్రేయోసాఫల్యం ఇందులోనే ఉంది. ఈ విధానాన్ని అనుసరించినపుడే విజయం వరిస్తుంది. ఖుర్ఆన్ హదీసులను న్యాయ నిర్ణేతలుగా భావించని వారు, ఖుర్ఆన్-హదీసుల తీర్పు పట్ల అసంతృప్తికి, అసహనానికి లోనయిన వారు విశ్వాసులు కానేరారు. ఈ భావమే ఇతర ఆయతులలో కూడా వివరించబడింది.

హాఫీజ్ ఇబ్నె రజబ్ (రహ్మత్) “లతాయఫుల్ మారిఫ్”లో ఇలా వివరించారు - “సిరియాకు చెందిన కొంత మంది ప్రముఖులు - ఖాలిద్ బిన్ మాదాన్, మక్హూల్, లుక్మాన్ బిన్ ఆమిర్ తదితరులు షాబాన్ నెల 15వ రాత్రి పట్ల ఎంతో భక్తి భావంతో మెలగే వారు. ఆ రాత్రి కఠోరమైన అభ్యాసం చేసేవారు. వారి ద్వారానే ప్రజలలో పబ్లీ బరాత్ ప్రాముఖ్యం పెరిగింది. ఇస్లామీయుల ఉల్లేఖనాల ఆధారంగా ఈ రాత్రి విశిష్టతను సంతరించుకుందని మరికొందరన్నారు. ఈ సంగతి ప్రజల్లో వ్యాపించిన మీదట చిన్నాభిప్రాయాలు ఏర్పడ్డాయి. కొందరు దీనిని స్వీకరించగా, మరికొందరు త్రోసిపుచ్చారు. బస్తాకు చెందిన ధర్మ నిష్ఠాపరులు, ఆరాధకులు దీని వైశిష్ట్యాన్ని ఆమోదించగా, హిజాజ్కు చెందిన చాలా మంది విద్వాంసులు దీన్ని తిరస్కరించారు. ఏరిలో అతా మరియు ఇబ్నె అబీ మలేకా కూడా ఉన్నారు. ఇమామ్ మాలిక్ సహచరులు కూడా దీన్ని బిద్ఆత్గా ప్రకటించారు.

తరువాత సిరియా పండితుల మధ్య ఈ రాత్రి మేల్కొనే విషయమై విభేదం పొడసూపింది. సామూహికంగా మస్జిద్లో గుమికూడి ఆరాధనలు చేయాలని కొంతమంది అభిప్రాయపడ్డారు. ఇలా చెప్పిన వారిలో ఖాలిద్ బిన్ మాదాన్, లుక్మాన్ బిన్ ఆమిర్ కూడా ఉన్నారు. వీళ్లు ఆ రోజు రాత్రి మంచి దుస్తులు ధరించి, సుగంధ ద్రవ్యాలు పూసుకుని మస్జిదుకు వచ్చి రాత్రంతా ఆరాధనల్లో

గడిపేవారు. ఇస్హాఖ్ బిన్ రాహ్వియ లాంటి వారు కూడా ఇలా చేయటాన్ని సమర్థించారు. ఈ రాత్రి మస్జిద్కు వచ్చి సామూహికంగా ప్రార్థన చేయటం బిద్ఆత్ కాదని ఆయన అన్నారు. ఈ విషయాన్ని కిర్కానీ “అల్ మసాయల్”లో ఇలా నకలు చేశారు.

అల్లామా షాకానీ “అల్ ఫనాయదుల్ మజ్మాఅ”లో ఇలా వ్రాస్తున్నారు-

“ఓ అబీ! ఎవరయితే షాబాన్ (15వ) రాత్రిన వంద రకతులు చేస్తాడో, ఇంకా ప్రతి రకతులో సూరె ఫాతిహా మరియు పది సార్లు ఖుల్ హు వల్లాహు అహద్ పఠిస్తాడో అతని ప్రతి అక్కరను అల్లాహ్ తీరుస్తాడు.” ఈ హదీసు కల్పించబడిన హదీసు. ఇందులో నమాజుకు సంబంధించి చెప్పబడిన పుణ్య ఫలం గురించి తెలుసుకుని, వివేచన గల ప్రతి మనిషి, ఇది కాల्పనికమని ఇట్టే గ్రహిస్తాడు. దీని ఉల్లేఖకులు అల్పజ్ఞానులు. ఈ హదీసుకు సంబంధించిన రెండవ, మూడవ నిదర్శనాలు కూడా కాల्పనికమైనవే. వాటి ఉల్లేఖకులు కూడా మిడిమిడి జ్ఞానం కలవారే.”

“అల్ ముక్తసర్”లో షాకానీ గారు, షాబాన్ నమాజ్కు సంబంధించిన హదీసును ‘మిథ్య’గా పేర్కొన్నారు. ఇబ్నె హుబ్బాన్లో అబీ (రజి) ఉల్లేఖించారని ఉంది - “షాబాన్ 15వ తేదీ రాత్రి వస్తే అందులో తహజ్జుద్ నమాజ్ చేయండి. పగటి పూట ఉపవాసం ఉండండి” - ఈ ఉల్లేఖనం ప్రామాణికమైనది కాదు.

‘అల్లఅలీ’లో షాబాన్ నెల 15వ తేదీ రాత్రి వంద రకతులు ప్రార్థన చేయాలని, ప్రతి రకతులో పదేసి సార్లు సూరె ఇఖ్లాస్ పఠించాలని ఉంది. దేలమి లాంటి విద్వాంసులు కూడా దీనిని ఉల్లేఖించారు. అయితే ఇది కాల्పనికమైనది. దీనికి సంబంధించిన మూడు ధృవీకరణలు బలహీనమైనవి. వాటిని ఉల్లేఖించిన వారు కూడా ప్రమాణబద్ధమైన వారు కారు. 12 రకతులు చేయాలని, ప్రతి రకతులో ముప్పయి సార్లు ఇఖ్లాస్ సూరా పఠించాలన్న రివాయతు కూడా నిరాధారమైనదే. 14 రకతులు అని ఉన్న ఉల్లేఖనం కూడా కాల्పనికమైనదే.

పై ఉల్లేఖనాలను చూచి ఇమామ్ గజాలీ వంటి ధర్మవేత్తలు సయితం పొరబడ్డారు. అలాగే మరి కొంత మంది వ్యాఖ్యాతలు కూడా షాబాన్లోని ఈ రాత్రిపూట చేయవలసిన రకతులను గురించి రకరకాల అభిప్రాయాలు వ్యక్తం చేశారు. ఇవన్నీ కాల्పనికమైనవి, నిరాధారమైనవి. ఇమామ్ తిర్మిజీ గారు హజ్రత్ ఆయిషా (ర.అ) ఉల్లేఖనాన్ని సేకరించారు. ఈ ఉల్లేఖనం ప్రకారం “దైవ ప్రవక్త (సఅసం) షాబాన్ నెల 15వ తేదీ రాత్రి జన్నతుల్ బఖీ శ్మశానానికి వెళ్ళారు. ఆ రాత్రి ప్రభువు క్రింది ఆకాశానికి దిగుతాడు. ఇంకా ఆయన (ఆ రాత్రి) కలబ్ తెగ వారి గొత్తెలకున్న వెండ్రుకల కన్నా ఎక్కువ సంఖ్యలో పాపాలను మన్నిస్తాడు.” ఈ ఉల్లేఖనానికి - ఇంతకు ముందు పేర్కొన్న కాల्పనిక ఉల్లేఖనాలకు సంబంధం లేదు. మేమిక్కడ చర్చిస్తున్నది నమాజు గురించి. ఇదిలా ఉంచితే హజ్రత్ ఆయిషా (ర.అ) ఉల్లేఖించిన ఈ హదీసు ప్రామాణికత రీత్యా ‘జయీఫ్ హదీసు’. అలాగే ఇంతకు ముందు పేర్కొనబడిన హజ్రత్ అబీ (ర.అ) గారి రివాయతులో రాత్రి జాగరణ గురించిన ప్రస్తావన ఉంది. నమాజు గురించిన కాల्పనిక హదీసుతో దీనికి సంబంధం లేదు.

హజ్రత్ అలీ గారి హదీసు జయిద్ కోవకు చెందినది.

షాబాన్ రాత్రి పూట సమాజ్ గురించి ఉన్న హదీసు ఒక కట్టు కథ అని హఫీజ్ ఇరాఫీ అంటున్నారు. అంతేకాదు, ఇది దైవ ప్రవక్త (సఅసం)కు అబద్ధం అపాదించటమేనని ఆయన అభిప్రాయపడ్డారు. ఇమామ్ నవవీ "అల్ మజ్మూఅ"లో ఇలా వ్యాఖ్యానించారు : "సలాతుర్రి గాయబ్" పేరుతో ప్రఖ్యాతి గాంచిన - రజబ్ నెలలో చేయబడే 12 రకాతుల సమాజ్ రజబ్ నెల మొదటి శుక్రవారం నాడు మగ్రిబ్ - ఇషాల మధ్య సమయంలో చేయబడతాయి. షాబాన్ నెల 15వ రాత్రి 100 రకాతుల సమాజ్ చేయబడుతుంది - ఈ రెండు రకాల సమాజులు కూడా బిద్అత్ క్రిందికి వస్తాయి. ఇవి త్రోసిపుచ్చదగినవి. 'ఖువ్వతుల్ ఖులూబ్', 'ఇహ్మాయి ఉలూముద్దీన్'లలో ఈ సమాజుల ప్రస్తావన ఉంది కదా! అని ఎవరూ ఒత్తిడికి లోను కానవసరం లేదు. హదీసులలో దీని ప్రస్తావన ఉంది కదా! అని కూడా మొహమాటపడకూడదు. ఎందుకంటే వాటికి సంబంధించిన రివాయతులు (ఉల్లేఖాలు) సందేహస్పదమైనవి, కల్పనికమైనవి. కొంత మంది విద్వాంసులు ఈ రెండు సమాజుల గురించి అర్థం చేసుకోవటంలో తికమకపడి వాటిని పుణ్యప్రదం (మస్తహబ్)గా ఖరారు చేశారు.

ఇమామ్ అబూ ముహమ్మద్ అబ్దుల్ హక్మ్ బిన్ ఇస్మాయిల్ అల్ ముఖద్దసీ గారు ఈ రెండు సమాజుల గురించి చాలా మంచి రచన చేశారు. మనోహరమైన కైలిలో విషయాన్ని విపులీకరించారు. పండితులు అనేక మంది ఈ విషయమై వ్యాసాలు వ్రాశారు. వారందరి అభిప్రాయాలను ప్రస్తావిస్తే విషయం మరి సుదీర్ఘమైపోతుంది. ఇంతవరకు పేర్కొనబడిన ఉదాహరణలు చాలు - సత్కాన్వేషణలో ఉన్న వ్యక్తి కోసం! షాబాన్ నెల 15వ తేదీ రాత్రి యొక్క వాస్తవికతను ఆకళింపు చేసుకోదలచిన వారికి ఈ చర్చ సరిపోతుంది. తేలిందేమంటే ఆ రోజు రాత్రి ప్రత్యేకంగా సమావేశమవటం, ఉపవాసం పాటించటం బిద్అత్! దురాచారం!! అనేక మంది పండితుల దృష్టిలో ఇది నిరాకరించదగినది. పవిత్ర షరీయత్ లో దీనికి ఎలాంటి ఆధారం లేదు. ప్రవక్త సహచరుల కాలం తరువాత ఇలాంటి దురాచారాలు ముస్లిం సమాజంలో జొరబడ్డాయి.

దైవప్రవక్త - సల్లల్లాహు అలైహి వ సల్లం - ప్రబోధించారని హజ్రత్ అబూ హురైర (ర.అ) ఉల్లేఖించారు - "మీరు కేవలం శుక్రవారం నాడు రాత్రిపూట తహజ్జుద్ సమాజ్ చేయటం, కేవలం శుక్రవారం నాటి పగటిపూట ఉపవాసం పాటించటం చేయకండి. మీరు ఉపవాసాలు పాటిస్తుండగా శుక్రవారం వస్తే అది వేరే విషయం." (ముస్లిం)

ఏదయినా ఒక ప్రత్యేకమైన రాత్రిని ఆరాధన కోసం ప్రత్యేకించుకునేట్లయితే జుమా రాత్రి ఇతర రాత్రులకన్నా శ్రేష్ఠమై ఉండేది. ఇతర దినాల కన్నా జుమా (శుక్రవారం) దినం శ్రేష్ఠమైనదని సహీహ్ హదీసుల ద్వారా కూడా రూఢీ అవుతోంది. అటువంటప్పుడు ప్రత్యేకంగా శుక్రవారం నాటి రాత్రి ప్రత్యేక ఆరాధన చేయరాదని దైవప్రవక్త (స) తాకిడు చేశారంటే మరి ఇతర రాత్రులు అలాంటి ప్రత్యేకతను ఎలా సంతరించుకుంటాయి? ఆ రాత్రులలో ప్రత్యేకంగా జాగరణ చేయటం ఎలా సమ్మతమవుతుంది? ఆ మేరకు ఏదైనా ప్రమాణికమైన ఆధారం ఉంటే అప్పుడు మేల్కొనవచ్చు.

రమజాన్ నెలలోని షబ్ ఖద్ (ఘనమైన రేయి)లో, ఇతర రాత్రులలో మేల్కొనటం, ఖుర్ఆన్ పారాయణం చేయటం ఆరాధనలు చేయటం షరీయత్ ప్రకారం అవసరం. కాబట్టి రమజాన్ లోని రాత్రులలో వీలైనంత ఎక్కువగా పరిశ్రమించమని దైవప్రవక్త (స) తన అనుచరులకు గట్టిగా తాకిడు చేశారు. ఆయన స్వయంగా రమజాన్ రాత్రులలో కఠోరంగా పరిశ్రమించి అందరికీ ఆదర్శప్రాయంగా నిలిచారు.

దైవప్రవక్త - సల్లల్లాహు అలైహి వ సల్లం - రమజాన్ గురించి ఇలా ప్రబోధించారు: "ఎవరయితే రమజాన్ నెల రేత్రుల్లో విశ్వాసంతో, పుణ్యార్థనా ఉద్దేశ్యంతో ఆరాధనలు చేస్తాడో అతని గత పాపాలను అల్లాహ్ మన్నిస్తాడు. మరెవరయితే రైలతుల్ ఖద్ (శ్రేష్ఠమయిన రాత్రి)లో విశ్వాసంతో, నిష్కల్మష హృదయంతో ఆరాధనలు చేస్తాడో అతని గత పాపాలన్నింటినీ అల్లాహ్ మన్నిస్తాడు".

(బుఖారీ, ముస్లిం)

పైన పేర్కొనబడిన తాకిడు రమజాన్ నెలకు సంబంధించినది. ఒకవేళ షాబాన్ నెల 15వ రాత్రి గానీ, రజబ్ నెలలోని మొదటి శుక్రవారం రాత్రి గానీ, మేరాజ్ రాత్రి గానీ శ్రేష్ఠమైనవై ఉంటే, లేదా షరీయత్ వరంగా ఆ రాత్రులలో మేల్కొనటం పుణ్యప్రదమై ఉంటే ఆ మేరకు మహాప్రవక్త (సఅసం) తప్పకుండా తన ఉమ్మతుకు ఉపదేశించి ఉండేవారు. అంతేకాదు, ఆ రాత్రులలో తాను స్వయంగా మేల్కొని ఒక ఉదాహరణను నెలకొల్పి ఉండేవారు. ఒకవేళ అలాంటి ఉదాహరణ ఏదయినా ఉండి ఉంటే ప్రవక్త ప్రయ సహచరులు తమ వారసులకు అవశ్యంగా తెలిపి ఉండేవారు. దాచిపెట్టేవారు కాదు. ఎందుకంటే వారు ఎంతో విశ్వసనీయులు. దైవప్రవక్తల తరువాత మానవాళి శ్రేయస్సును కాంక్షించిన వారిలో ఉత్తమశ్రేణికి చెందిన వారు ఆ పుణ్యపురుషులు. అల్లాహ్ ఆ సజ్జనుల పట్ల ప్రసన్నుడవుగాక! వారిని సంతృప్తుల్ని చేయుగాక!!

పై చర్చ ద్వారా తేలిందేమిటంటే రజబ్ నెలలో, షాబాన్ నెలలో జరిగే ఈ తతంగమంతా ఉత్తుత్తరే. ధర్మంలో దానికి ఎలాంటి స్థానం లేదు. పైగా అదొక బిద్అత్. ఇస్లాం ధర్మంలో సృష్టించబడిన కొత్త పోకడ! అలాగే ఈ రెండు రాత్రులలో ప్రత్యేకంగా సమావేశమై ప్రార్థనలు చేయటం కూడా సంప్రదాయ విరుద్ధమే. అలాగే రజబ్ నెలలోని 27వ తేదీ రాత్రి 'మేరాజ్' పేరుతో జాగరణ చేయటం కూడా సమ్మతం కాదు. అసలు నిజం చెప్పాలంటే షబ్ మేరాజ్ ఏ రాత్రి? అన్నదాని గురించి స్పష్టమైన ఆధారాలు లేవు. అటువంటప్పుడు రజబ్ నెల 27వ రాత్రినే దాని కొరకు కేటాయించటం ఎంత వరకు సమంజసం? సహీహ్ హదీసులలో దాని గురించిన ప్రాతిపదిక ఏదీ లేదు.

అల్లాహుతాలా నాకు మరియు మీకు దైవప్రవక్త (సఅసం) విధానాన్ని పకడ్బందీగా అనుసరించే సద్బుద్ధి నొసగాలనీ, దానిపై స్థిరంగా ఉండే శక్తి నొసగాలనీ, దాన్ని వ్యతిరేకించే దుష్ట సంకల్పం నుంచి కాపాడాలనీ ప్రార్థన! నిశ్చయంగా ఆయన గొప్ప అనుగ్రహశాలి, సర్వోత్తముడు. తన దాసుడు మరియు ప్రవక్త అయిన ముహమ్మద్ (సల్లల్లాహు అలైహి వ సల్లం) పై, ఆయన కుటుంబీకులపై దేవుని శాంతి శుభాలు కలుగుగాక!

కట్టు కథలు!

(అబ్దుల్ అజీజ్ బిన్ అబ్దుల్లాహ్ బిన్ బాజ్ తరపున ముస్లిములందరికీ వినతి - అల్లాహ్ ముస్లిములందరి ఇస్లాంను కాపాడుగాక! నన్ను మరియు అందరినీ అవివేకుల నుండి, మూర్ఖుల బారి నుండి, వారు సృష్టించే కట్టుకథల నుండి రక్షించుగాక!!)

అమ్మబాద్!

మస్జిదే నబవీ (స) సేవకులయిన షేక్ అహ్మద్ వైపుకు ఆపాదించబడిన ఆ 'వసీయతును' నేను గమనించాను. అది ఇలా మొదలయింది : "ఇది మదీనా మునవ్వరా నుండి మస్జిదే నబవీ సేవకుడు షేక్ అహ్మద్ చేసిన వసీయతు...." అందులో ఇలా వ్రాయబడి ఉంది : నేను శుక్రవారం రాత్రి మేల్కొని ఖుర్ఆన్ పారాయణం చేశాను. అల్లాహుతాలా యొక్క శుభనామములను పారాయణం చేసిన తరువాత నిద్రకు ఉపక్రమిస్తుండగా జ్యోతిర్యయమైన భృకుటి గల దైవప్రవక్త (సఅసం)ను, ఖుర్ఆన్ వచనాలను, దైవాదేశాలను తీసుకువచ్చిన దైవప్రవక్త (స)ను చూశాను. నకల లోకాల కోసం మూర్తీభవించిన కారుణ్యమూర్తి (స)నే చూశాను. ఆయన (నల్లల్లాహు అలైహి వ సల్లం) నన్ను ఉద్దేశ్యించి "ఓ షేక్ అహ్మద్!" అన్నారు. "చిత్తం ఓ దైవప్రవక్తా (స)! ఓ సృష్టి శ్రేష్ఠమా!" అని సమాధానం పలికాను. అప్పుడాయన (స) ఇలా పలికారు : "ప్రజల దుష్కర్మలను చూచి నేను కుమిలిపోతున్నాను. (లజ్జాభారంతో) నేను నా ప్రభువుకు మొహం చూపెట్టలేకుండా ఉన్నాను. దైవదూతలను కూడా కలుసుకోలేకపోయాను. ఎందుకంటే గత శుక్రవారం నుండి ఈ శుక్రవారం వరకు ఒక లక్షా అరవై వేల మంది అవిశ్వాస స్థితిలో మరణించారు." మరి ఆపైన షేక్ అహ్మద్ ప్రజలు చేస్తున్న కొన్ని పాపాలను గురించి ప్రస్తావించారు. తరువాత ఇలా అన్నారు : "ఈ వసీయతు శక్తిమంతుడైన అల్లాహ్ తరపున ఈ ప్రజలపై కారుణ్యంగా పంపబడింది." మరి ప్రళయ దినానికి సంబంధించిన కొన్ని సూచనల ప్రస్తావన ఉంది. అందులో ఇంకా ఇలా వ్రాయబడి ఉంది - "ఓ షేక్ అహ్మద్! మీరు వారికి ఈ వసీయతు గురించిన సమాచారం అందజేయండి. ఎందుకంటే ఇది ప్రస్థానం చేయబడిన "లోహ మహాపూజ్". దీని వ్రాత తక్దీర్ (విధివ్రాత) యొక్క కలముచే వ్రాయబడింది. ఎవరయితే దీన్ని వ్రాస్తాడో (లేక ముద్రిస్తాడో), ఒక నగరం నుండి ఇంకొక నగరానికి, ఒక చోటి నుండి ఇంకొక చోటికి దీనిని చేరవేస్తాడో అతని కొరకు స్వర్గంలో మేడ నిర్మించబడుతుంది. మరెవరయితే దీనిని లిఖించడో, వ్యాపింపజేయడో అతడు ప్రళయదినాన నా సిఫార్సుకు నోచుకోకుండా పోతాడు. దీనిని లిఖించి ప్రచారం చేసేవాడు బీదవాడైనట్లయితే అతడు శ్రీమంతుడైపోతాడు. రుణగ్రస్తుడై ఉన్న వాని రుణం తీర్చివేయబడుతుంది. ఒకవేళ అతడు పాపాత్ముడై ఉంటే ఈ వసీయతు శుభం వల్ల అతని పాపాలు, అతని తల్లిదండ్రుల పాపాలను కూడా అల్లాహ్ మన్నిస్తాడు." ఇంకా ఇలా అనబడింది : "ఘనత్వం గలవాని సాక్షిగా చెబుతున్నాను! ఇది వాస్తవం!" ఇదే విధంగా మూడు సార్లు ప్రమాణం చేసి, ఈ వసీయతు వాస్తవమని చెప్పబడింది. "ఒకవేళ

ఇది అబద్ధమయితే నా అంతం అవిశ్వాస స్థితిపై అవుగాక! ఎవరయితే ఈ వసీయతును సత్యమని ధృవీకరిస్తాడో అతడు నరకాగ్ని నుండి విముక్తుడవుతాడు. మరెవరయితే దీన్ని నిరాకరిస్తాడో అతడు అవిశ్వాసి అయిపోతాడు"- అని కూడా అనబడింది.

పాఠక మహాశయులారా!

ఇదీ దైవప్రవక్త (సఅసం)కు ఆపాదించబడిన అబద్ధపు వీలునామా సారాంశం! ఆశ్చర్యకరమయిన విషయం ఏమిటంటే ఈ వసీయతు చాలాకాలంగా - అప్పుడప్పుడూ - వ్యాపింపజేయబడుతూ ఉంది. ఈ విధంగా ఇది ప్రజా బాహుళ్యంలోకి తీసుకుపోబడుతున్నది. ఇది ఒక కట్టుకథ అనీ, పరస్పర విరుద్ధాలతో కూడిన స్వార్థపూరితమైన పథకమని విజ్ఞత గలవారు ఇట్టే పసిగడతారు. దైవప్రవక్త (స)ను తాను నిద్రావస్థలో చూశానని అబద్ధాలకోరు చెబుతూ వచ్చాడు. మరి ఈ కరపత్రంలోనయితే దైవప్రవక్త (సఅసం)ను, నిద్రకు ఉపక్రమిస్తూ ఉండగా చూశానని ఉంది. అంటే అతగాడు మేల్కొని ఉన్న స్థితిలోనే దైవప్రవక్త (స)ను చూశాడన్నమాట! ఈ అబద్ధాలకోరు చెప్పిన మరెన్నో విషయాలు పచ్చి అబద్ధాలుగా, మిథ్యగా కనిపిస్తున్నాయి. నేను కూడా ఈ సందర్భంగా కొన్ని విషయాలను మీ దృష్టికి తేదలిచాను. ఇది ఒక కట్టు కథ అనీ, దీన్ని నమ్మరాదనీ చాలా కాలం క్రితమే నేను ప్రజలకు స్పష్టం చేశాను. అయితే ఇటీవలి కాలంలో లభ్యమైన కరపత్రం మరింత పచ్చిగా ఉంది. కథను ఆల్లేవాడు మరింత లజ్జావిహీనంగా, పచ్చిగా అల్లాడు. వాడొక అబద్ధాలకోరు. దగాకోరు. ఏమాత్రం ఇంగిత జ్ఞానమున్న వ్యక్తయినా దీని అసత్యతను ఇట్టే గ్రహిస్తాడని నేను మొదట్లో అనుకున్నాను. అయితే చాలా మంది సోదరులు నన్ను కలుసుకుని - ఈ కట్టు కథ ప్రజాబాహుళ్యంలోనికి బాగా చొచ్చుకుపోయిందనీ, అమాయక ప్రజలు దీనిని సత్యమని నమ్ముతున్నారనీ నాకు తెలియజేశారు. అందుచేత నేను దీని బందారాన్ని బట్టబయలుచేసి, జనసామాన్యానికి నిజం తెలియజేసే ఉద్దేశ్యంతో ఈ 'విజ్ఞప్తి' చేయదలిచాను. దైవప్రవక్త (సఅసం)కు ఆపాదించబడిన ఈ వసీయతు బూటకమనీ, ముస్లింలు దీనిని చదివి మోసపోరాదనీ మనవి చేస్తున్నాను. విజ్ఞత గల వారు దీనిని ఏకాస్త శ్రద్ధతో పరికించి చూసినా - పలు కారణాల దృష్ట్యా - ఇది దగుల్పాజీ ప్రకటన అన్న సంగతి ఇట్టే అవగతమైపోతుంది. షేక్ అహ్మద్ గారి బంధువులు కొంతమందిని నేను ప్రశ్నించాను - షేక్ అహ్మద్ పై పెద్ద అభాండం వేయబడిందనీ, వాస్తవానికి అలాంటి వసీయతు ఏదీ ఆయన వ్రాయించలేదనీ వాళ్లు స్పష్టం చేశారు. షేక్ అహ్మద్ గారు చనిపోయి చాలా కాలమయింది. ఒకవేళ షేక్ అహ్మద్ అయినా, లేక అంతకన్నా గొప్పవారెవరయినా సరే - దైవప్రవక్త (స)ను నిద్రావస్థలోనో, జాగృతావస్థలోనో చూశాననీ, దైవప్రవక్త (స) తనకు ఈ విధంగా వసీయతు చేశారనీ దావాచేస్తే అతడు అబద్ధాలకోరనీ, కల్లబొల్లి కబుర్లు చెబుతున్నాడనీ నిస్సంకోచంగా చెప్పేయగలము. వాస్తవానికి అతడు చూసింది దైవప్రవక్త (స)ను కాదనీ, సైతాన్ ను మాత్రమేననీ చెప్పగలము. ఎందుకంటే దైవప్రవక్త (సఅసం) పరమపదించిన మీదట - ఎవరికీ జాగృతావస్థలో కనిపించదు. మూర్ఖులైన కొంతమంది సూఫీలు తాము మేల్కొని ఉన్న స్థితిలో

దైవప్రవక్త (స)ను తిలకించామని అంటారు. మొలాద్ సమావేశంలో దైవప్రవక్త (స) హాజరవుతారని మరికొందరంటారు. ఇలా రకరకాల పుకార్లు వినిపిస్తూ ఉంటాయి. నిజానికి ఇవి అత్యంత దోషభూయిష్టమైన, మోసపూరితమైన ప్రకటనలని తెలుసుకోండి. ఇలాంటి ప్రకటనలు చేసేవాడు చాలా పెద్ద అపోహకు లోనయ్యాడు; దైవగ్రంథాన్ని, దైవప్రవక్త (స) విధానాన్ని, సత్యసంబంధమైన పండితులను వాడు ధిక్కరిస్తున్నాడన్నమాట! ఎందుకంటే చనిపోయినవారంతా ప్రళయదినాన మాత్రమే తమ సమాధుల నుండి లేస్తారు. ప్రపంచంలోకి వారు రారు. అల్లాహ్ ఈ విధంగా సెలవిస్తున్నాడు :

ثُمَّ إِنَّكُمْ بَعْدَ ذَلِكَ لَمَيِّتُونَ ثُمَّ إِنَّكُمْ يَوْمَ الْقِيَامَةِ
تَبْعَتُونَ

“మరి నిశ్చయంగా మీరు దీని తరువాత మరణిస్తారు. మరి నిస్సందేహంగా మీరు ప్రళయదినాన తిరిగి లేవబడతారు.”

మృతులు లేవబడేది ప్రళయదినాన మాత్రమేననీ, ఇహలోకంలో కాదనీ పవిత్రుడైన అల్లాహ్ తెలియజేశాడు. దీనికి విరుద్ధంగా మాట్లాడే వారు అబద్ధం చెప్పాడని అనుకోవాలి. అతడు సత్యాన్ని తెలుసుకోలేక పోయాడనీ భావించాలి. ఈ వాస్తవాన్ని పూర్వీకుల్లోని సజ్జనులు గ్రహించారు. ప్రవక్త (స) గారి ప్రియ సహచరులు తదనుగుణంగానే మసలుకున్నారు.

ఇంకొక విషయం ఏమిటంటే, దైవప్రవక్త - సల్లల్లాహు అలైహి వ సల్లం - సత్యానికి వ్యతిరేకులు కారు. జీవిత కాలంలో గానీ, మరణానంతరం గానీ ఆయనకు ఈ విషయం సుతరామూ వర్తించదు. ఈ రకమయిన వసీయతు ఆయన (సఅసం) పరీయతు నైజానికే విరుద్ధమైనది. ఒకవేళ ఆయన ఎప్పుడయినా నిద్రలో (కలలో) కనిపించినా పైతాన్ ఆయన (స) ఆకారంలో రాలేడు. ఆయన మాత్రమే అయి ఉంటారు. ఈ విషయం హదీసు ద్వారా కూడా రూఢీ అవుతోంది. అసలు విషయం కలలో చూసేవాని పరిస్థితి, అతని విశ్వాసం, అతని సత్యబద్ధత, నిజాయితీ తత్పరత, విశ్వసనీయత, స్థిమితంపై ఆధారపడి ఉంటుంది. దైవప్రవక్త (సఅసం) తను జీవించి ఉండగా పలికిన ఒక విషయాన్ని గురించి ఎవరన్నా చెప్పినా ఆ చెప్పిన వ్యక్తి న్యాయశీలుడు, సచ్చీలుడు, స్థిరచిత్తుడు కానట్లయితే అతని మాట ప్రమాణబద్ధమైన మాటగా స్వీకరించబడదు. ఒక హదీసును నమ్మకస్థుడు, న్యాయశీలుడైన వ్యక్తి ఉటంకించగా, మరి అదే అంశానికి చెందిన హదీసు జ్ఞాపకశక్తిలో ఇతనికన్నా మిన్న అయిన వ్యక్తి కూడా ఉటంకించి ఉంటే - ఆ రెండు ఉల్లేఖనాల పదాల్లో సమరసం లోపిస్తే అట్టి పరిస్థితిలో ఒకటి వీగిపోతుంది. (అంటే ఎక్కువ జ్ఞాపకశక్తి గల వ్యక్తి యొక్క ఉల్లేఖనం తీసుకోబడుతుంది. దీనికి 'షాజ్' ఆజ్ఞ వర్తిస్తుంది. అత్యంత ప్రామాణికం కాని హదీసులను 'షాజ్' హదీసులుగా పరిగణిస్తారు. ఇలాంటి హదీసులను సాధారణంగా హదీసువేత్తలు

అంగీకరించరు.

అలాంటప్పుడు ఎవరో అద్రసు లేని వ్యక్తి అందజేసిన ఈ కరపత్రాన్ని ఏం చేయాలో మీరే చెప్పండి. అతని సచ్చీలత, నిజాయితీ తత్పరతల సంగతి సుదూరం, అసలతడు ఎవరో ఏమో ఎవరికీ తెలియదు. కనుక ఇలాంటి వసీయతులను అసలు పట్టించుకోరాదు. గమనార్హమయిన మరో విషయం ఏమిటంటే, ఈ వసీయతులో పరస్పర విరుద్ధమైన విషయాలున్నాయి. స్వీయ కల్పన ఉంది. ఇదంతా ఓ కొత్త మత ధర్మాన్ని పరిచయం చేసే తీరులో ఉంది. ఇలాంటి పాకడలను అల్లాహ్ సుతరామూ వహించదు. “ఎవరయితే నేను చెప్పని దానిని గురించి చెప్పినట్లుగా నాకు ఆపాదిస్తాడో అతడు తన నివాసాన్ని నరకంలో నిర్మించుకోవాలి” అని దైవప్రవక్త (సఅసం) ప్రవచించారు (ఋఖారీ). మరి ఈ అబద్ధాలకోరు దైవప్రవక్త (సఅసం) ఎన్నడూ పలకని దానిని ఆయన (స)కు అంటగట్టాడు. కనుక ఇప్పుడు మనం చేయవలసినదేమిటంటే అది పచ్చి అబద్ధమని, బూటకమనీ ప్రకటించాలి. అల్లాహ్ ఈ విధంగా సెలవిచ్చాడు:

إِنَّ الَّذِينَ يَكْتُمُونَ مَا أَنْزَلْنَا مِنَ الْبَيِّنَاتِ وَالْهُدَى
مِنْ بَعْدِ مَا بَيَّنَّا لِلنَّاسِ فِي الْكِتَابِ أُولَٰئِكَ يَلْعَنُهُمُ
اللَّهُ وَيَلْعَنُهُمُ اللَّاعِنُونَ. إِلَّا الَّذِينَ تَابُوا وَأَصْلَحُوا
وَبَيَّنَّا، فَأُولَٰئِكَ أَنُوبُ عَلَيْهِمْ وَأَنَا التَّوَّابُ الرَّحِيمُ -
(البقرة 159-160)

“మేము ఆవతరించజేసిన స్పష్టమయిన జ్ఞానబోధలు, ధర్మవదేశాలు మానవులందరికీ మార్గదర్శకాలు అని మేము మా గ్రంథంలో విశదం చేసినప్పటికీ వాటిని దాచేవారిని అల్లాహ్ తప్పుకుండా శిక్షిస్తాడు. ఇంకా, శిపించేవాళ్ళంతా వారిని శిక్షిస్తారు. కాని ఎవరు పశ్చాత్తాపపడి తమ ఈ నైఖరిని మార్చుకుంటారో, తమ నడవడికను సంస్కరించుకుంటారో, తాము గోప్యంగా ఉంచుతూ వచ్చిన దానిని ప్రకటిస్తారో వారిని నేను క్షమిస్తాను. నేను అమితంగా మన్నించేవాణ్ణి, అధికంగా కరుణించేవాణ్ణి.”

(అల్బఖర - 159, 160)

సత్యాన్ని దాచినవాడు, అతడు తన ప్రవర్తనను సంస్కరించుకున్నప్పుడే, సత్యాన్ని స్పష్టంగా ప్రకటించినప్పుడే అతని పశ్చాత్తాపం స్వీకరించబడుతుందని పై వచనాలలో సూటిగా చెప్పబడింది.

కాగా, ఈ వసీయతును కల్పించినవాడు హిజ్రీ 14వ శతాబ్దిలో ధర్మంలో మోసానికి పాల్పడి ఓ కొత్త ధర్మాన్ని సృష్టించాలని ఎత్తుగడ వేశాడు. ఈ కల్పనికమయిన వసీయతును అతగాడు ఖుర్ఆన్ కన్నా ఎక్కువ ప్రముఖమైనదిగా చిత్రించాడు. ఈ వసీయతును లిఖించని వారు, ఒక చోటి నుంచి ఇంకొక చోటికి చేర్చని వారు ప్రళయ దినాన దైవ ప్రవక్త (సఅసం) గారి సిఫార్సుకు దూరమైపోతారని హెచ్చరిస్తే దుస్సాహసానికి కూడా ఒడిగట్టాడు. ఇది అబద్ధాలలోకెల్లా పెద్ద అబద్ధం. లజ్జావిహీనమైన మాట! ఈ వసీయతు కట్టు కథ అనడానికి నిదర్శనం ఉంది. అన్నిటికన్నా పెద్ద నిదర్శనం ఏమిటో తెలుసా? దివ్య ఖుర్ఆన్ ను లిఖించి, ఒక నగరం నుండి ఇంకొక నగరానికి చేర్చే వాడు సయితం దానిని చిత్తశుద్ధితో అచరించేదాకా ఇంతటి బెన్నత్యాన్ని పొందలేక పోయినప్పుడు, ఇలాంటి వసీయతులను లిఖించి వేరొకచోటికి చేర్చేవాడు ఎలా ఉన్నతని పొందగలుగుతాడు? ఇంకొక నిజం కూడా తెలుసుకోండి - ఒక వ్యక్తి ఖుర్ఆన్ ను లిఖించలేకపోయినా, ఒక పట్టణం నుండి మరో పట్టణానికి చేర్చలేకపోయినా అతను గనక విశ్వాసి అయివుంటే, షరీయత్ ప్రకారం నడుచుకునేవాడై ఉంటే అతడు దైవప్రవక్త (సఅసం) సిఫార్సుకు తప్పకుండా అర్హత పొందుతాడు. మేము అల్లాహ్ ను, దైవదూతలను, ఈ పత్వాను చదివే సకల ముస్లింలను సాక్షులుగా చేసి చెబుతున్నాము - ఈ వసీయతు అబద్ధమని, కల్పన అని. అల్లాహుతాలా ఈ అబద్ధాలకోరును అవమానించుగాక! అతన్ని శిక్షించుగాక!!

ఈ వసీయతులోని క్రింద పేర్కొనబడిన అంశాలు కూడా తప్పుడు అంశాలే.
ఉదాహరణకు :

1) - "ఎందుకంటే గత శుక్రవారం నుండి ఈ శుక్రవారం వరకు ఒక లక్ష అరవై వేల మంది అవిశ్వాస (కుఫ్ర) స్థితిలో మరణించారు" - ఇది వాస్తవానికి అగోచర జ్ఞానం. దైవప్రవక్త (సఅసం) పరమపదించిన తరువాత వహీ (దైవదౌత్య) పరంపర ఆగిపోయింది. జీవిత కాలంలోనే దైవప్రవక్త (సఅసం)కు అగోచర జ్ఞానం లేనప్పుడు మరణించిన తరువాత ఎలా ఉంటుంది? దివ్య ఖుర్ఆన్ లో సెలవీయబడింది -

قُلْ لَا أَقُولُ لَكُمْ عِنْدِي خَزَائِنُ اللَّهِ وَلَا أَعْلَمُ
الْغَيْبِ. (الانعام. 50)

ఓ ప్రవక్తా! వారితో అనండి, "నా వద్ద అల్లాహ యొక్క నిధి నిక్షేపాలు ఉన్నయ్యని గానీ, నాకు అగోచర జ్ఞానం కలదని గానీ నేను మీతో చెప్పటం లేదు."

(అల్ అన్ ఆమ్ - 50)

ఇంకా ఇలా అనబడింది :

వారితో చెప్పేయండి, "అకాశాలలోనూ, భూమిలోనూ అల్లాహ్ తప్ప అగోచర జ్ఞానాన్ని ఎవరూ కలిగిలేరు. ఇంకా, తాము ఎప్పుడు లేవబడతామో కూడా వారు ఊహించలేరు."
(అన్ నమల్-65)

సహీహ్ హదీసు ప్రకారం దైవప్రవక్త-నల్లల్లాహు అలైహి వ సల్లం-ఇలా ప్రవచించారు :
"ప్రళయదినమున నా సరస్సు నుండి కొంత మంది దూరం చేయబడతారు. 'ప్రభువా! వీరు నా అనుచరులు కదా!' అని నేనంటాను. 'మీ తదనంతరం వీళ్లు ఎలాంటి కొత్త చేష్టలకు పాల్పడ్డారో మీకు తెలియదు' అని అనబడుతుంది. అప్పుడు నేను సజ్జనుడైన దాసుడు పలికినదే వలుకుతాను: వ సునతు అలైహిమ్ వహీదమ్ మా దుమ్ము ఫీహిమ్, ఫలమ్మా తవప్పయితనీ కుస్త అస్త్ర్రఖీబ అలైహిమ్. వ అస్త్ర్ర అలా కుల్లి పయ్యున్ వహీద్."
(అర్థం : దేవా! నేను వారి మధ్య ఉన్నంత కాలం వరకే నేను వారిని కనిపెట్టి ఉన్నాను. మీరు నన్ను తిరిగి పిలుచుకున్నప్పుడు, మీరే వారిని కనిపెట్టి ఉంటున్నారు. మీరైతే సర్వ విషయాలను కనిపెట్టి ఉన్నారు.)

అంటే: ఆయన(స)కు తెలియబరచబడే వరకూ వారి నిజ స్వరూపం తెలియదని దీన్ని బట్టి నిరూపితం అవుతోంది.

(2) "దీనిని లిఖించేవాడు బీదవాడై ఉంటే అల్లాహ్ అతన్ని ధనవంతునిగా చేస్తాడు. అతడు గనక రుణగ్రస్తుడై ఉంటే అతని రుణం తీరుస్తాడు. అతనిపై పాప భారం ఉంటే అల్లాహ్ అతన్ని, అతని తల్లిదండ్రుల్ని ఈ వసీయతు శుభంతో మన్నిస్తాడు."

- ఇది పరమ జుగుప్సాకరమైన మాట. పచ్చి అబద్ధం, కట్టు కథ. ఎందుకంటే ఈ మూడు విషయాలు (ఐశ్వర్యం, రుణ విముక్తి, పాపాల మన్నింపు) దివ్య ఖుర్ఆన్ ను లిఖించినందుకు తప్పనిసరిగా ప్రాప్తించనప్పుడు ఈ కల్పనిక వసీయతును రాసినందుకు ఎలా ప్రాప్తిస్తాయి?

వాస్తవానికి ఇది సైతాన్ చేష్ట. ప్రజలను పొరబాటుకు గురి చేయాలని, వారిని మూఢ నమ్మకాలలో నిమగ్నుల్ని చేసి ఉంచాలని సైతాన్ అభిలషిస్తున్నాడు. అల్లాహ్ తన దాసులకు ఏ పనుల్ని చేయమని ఆజ్ఞాపించాడో వాటి నుండి దాసుల దృష్టిని మరల్చేందుకు ఐశ్వర్యం, రుణ విముక్తి, పాపాల మన్నింపు వంటి బూటకపు ఎరవేసి వారిని పెడత్రోవ పట్టించజూశాడు. కారుణ్య ప్రభువైన అల్లాహ్ ఇలాంటి కోర్కెల నుండి, సైతాన్ అంధానుసరణ నుండి, దైవాగ్రహం నుండి కాపాడుగాక!

(3) "ఎవరయితే దీనిని లిఖించడో అతని ముఖం ఇహపరాలలో నల్లగా మారిపోతుంది."

- ఇది కూడా దీని అసత్యాన్ని, దగాకోరుతనాన్ని చాటి చెబుతోంది. ఎవడో అనామకుడైన వ్యక్తి హిజ్రీ 14వ శతాబ్దిలో దైవప్రవక్త (సఅసం) వారికి అబద్ధాన్ని అపాదించిందిగాక, ఈ కట్టు కథను

వ్యాపింపజేయని వాని ముఖం నల్లబడిపోతుందని బుకాయస్తే బుద్ధిమంతులైన వారెవరయినా దాన్ని ఎలా నమ్ముతారు. ఓ ప్రభూ! నీవు పవిత్రుడవు. ఇదైతే ఓ అభూతకల్పన!

దీనిని లిఖించి ప్రాచుర్యం లోనికి తెచ్చినవాడు అబద్ధాగ్రేసరుడని పై నిదర్శనాలు చాటి చెబుతున్నాయి. వాడికి అల్లాహ్ విషయంలో గానీ, ప్రజల విషయంలో గానీ సిగ్గు ఎగ్గు లేదు. నీతి నియమం కూడా లేదు. ఈ వసీయతును చదివి దానిని రాయనివారు లక్షలాది మంది ఉన్నారు. మరి వారి ముఖాలన్నీ నల్లగా మారిపోయాయా? మరి దీనికి ప్రతిగా ఈ వసీయతును పదే పదే వ్రాసి, ముద్రించి పంచి పెట్టిన మూడనమ్మకస్థులూ ఉన్నారు. వారి దారిద్ర్యం దూరమైందా? వారి అప్పుల బాధలు తీరిపోయినాయా? లేదే! మనసుల వక్రత నుండి, పాపాల తుప్పు నుండి దేవుని శరణు కోరుతున్నాము. ఇవి శుష్కప్రియాలు శూన్య హస్తాలు మాత్రమే. ఇలాంటి ఉత్తుత్తి వాగ్దానాలు షరీయత్ లో పవిత్ర ఖుర్ఆన్ ను లిఖించిన వారి కోసం కూడా చేయబడలేదు. అటువంటిప్పుడు ఇలాంటి కట్టు కథల్ని వ్రాసిన వారికి అవి ఎలా ప్రాప్తిస్తాయి? అల్లాహ్! అసలా వ్యక్తికి ఇంత పెద్ద అబద్ధం కల్పించే దైర్యం ఎలా వచ్చింది? (నవ్వుజూ బిల్లాహ్ మిన్ జాలిక్)

(4) "ఈ వసీయతును అనుసరించిన వాడు నరకాగ్ని నుండి విముక్తుడవుతాడు. దీన్ని నిరాకరించినవాడు కాఫిర్ అవుతాడు."

ఇది అబద్ధం. ఈ అసత్యాగ్రేసరుడు ప్రజలను తన అసత్యాన్ని సత్యంగా ధ్వజీకరించేందుకు పిలుపు ఇస్తున్నాడు. దైవసాక్షి! ఇది సత్య విరుద్ధమైన మాట. వాస్తవానికి ఈ వసీయతును నిజమని ధ్వజీకరించినవాడే కాఫిర్ అవుతాడు. ఎందుకంటే ఇది దైవ వాక్కు అయిన "అల్ యౌమ అక్కల్లు లకుమ్ దీనకుమ్" కు విరుద్ధమైనది. ఇది దేవుని శాసనోల్లంఘన తప్ప మరొకటి కాదు. ఈ వసీయతు అసత్యంతో, మిథ్యతో కూడుకున్నది. ఇది అసత్యమనీ, దీనిని కల్పించినవాడు అసత్యాగ్రేసరుడనీ మేము దైవాన్ని సాక్షిగా పెట్టి చెబుతున్నాము. దేవుడు తన దాసుల కోసం సమ్మతించని మిథ్యా ధర్మాన్ని ఇతగాడు ఇవ్వడలుస్తున్నాడు. ధర్మంలో ఇంత వరకు లేని ఓక విషయాన్ని జోప్పించడలుస్తున్నాడు. ఈ కట్టు కథ రాక 1400 సంవత్సరాల క్రితమే అల్లాహ్ తన ధర్మాన్ని పరిపూర్ణం గావించాడు. కనుక ఓ నా ధార్మిక సోదరులారా! జాగ్రత్తగా ఉండండి! ఇలాంటి కట్టు కథలను నిజమని నమ్మకండి. ఇలాంటి వాటిని మీ మధ్య ప్రవేశపెట్టుకోకండి. సత్యం జ్యోతిర్యయమైనది. సత్యాన్వేషణలో ఉన్న వ్యక్తి ఎన్నడూ సందిగ్ధావస్థకు లోను కాదు. సత్యాన్ని ప్రమాణం లేక ఆధారం ద్వారా అన్వేషించండి. ఏ విషయంలోనయినా మీకు సంశయం కలిగితే విద్వాంసులను, పండితులను సంప్రదించండి. అసత్యవంతుల ప్రమాణాల ముందు లొంగిపోకండి. ఎందుకంటే దైవశాసనమైన ఇబ్లీస్ మీ మాతాపితలైన ఆదం హవ్వా (అలైహిముస్సలాం)ల ముందర కూడా పదే పదే ప్రమాణం చేసి, తాను వారి శ్రేయోభిలాషినని నమ్మకం కలుగజేశాడు. వాస్తవానికి వాడిని మించిన అబద్ధాలకోరు లేడు. వాడు పరమ దుర్మార్గుడు.

అల్లాహ్ అల్ ఆరాఫ్ సూరాలో ఈ విషయాన్ని ప్రస్తావించాడు :

ఇంకా వాడు ప్రమాణం చేసి వారిద్దరితో, "నేను మీ నిజమైన శ్రేయోభిలాషిని" అని అన్నాడు". (అల్ ఆరాఫ్-21)

వాడి బారి నుండి మిమ్మల్ని రక్షించుకోండి. అబద్ధాలను కల్పించే వాడి శిష్యగణం నుండి మిమ్మల్ని రక్షించుకోండి. ఎన్ని భయంకరమైన అబద్ధాలకు పూనుకున్నారు వాళ్లు! ఎన్ని బూటకపు వాగ్దానాలు చేశారు!? అపమార్గం పట్టించడానికి ఎన్ని రంగురంగుల కథలు అల్లారు వారు!?

దేవుడు నన్ను మరియు సమస్త ముస్లిములనూ పైతాన్ కీడు నుండి, మార్గ భ్రష్టుల ఉపద్రవం నుండి, వక్ర మనస్సుల వక్రత నుండి, మిథ్యావాదుల కుయుక్తుల నుండి కాపాడుగాక! అల్లాహ్ జ్యోతిని తమ నోటితో ఊది ఆర్చాలనీ, దైవధర్మాన్ని సందేహస్పదంగా చేయాలనీ వీళ్లు కోరుకుంటున్నారు. కాని అల్లాహ్ తన జ్యోతిని పరిపూర్ణం గావిస్తాడు. తన ధర్మాన్ని పరిపూర్తి చేస్తాడు. ఆయన తన ధర్మానికి తానే సంరక్షకుడు. దైవవిరోధులయిన పైతానులకు, వారి అనుంగు అనుచరులయిన అవిశ్వాసులకు, బహుదైవోపాసకులకు ఎంత సహించరానిదయినా సరే దేవుడు మాత్రం తన పనిని తాను చేసి తీరుతాడు.

ఏ చెడులు ప్రబలిపోయినాయని ఈ అసత్యాగ్రేసరుడు అన్నాడో అది మాత్రం వాస్తవమే. దైవగ్రంథం మరియు దైవప్రవక్త (సఅసం) ప్రవచనాలు ఆ చెడుల గురించి తీవ్రంగా హెచ్చరించాయి. ఆ రెండింటిలో హితవదేశం ఉంది. (ఈ చెడుల నిర్మూలనకై) ఇవి రెండూ చాలు. ముస్లింల స్థితిగతులను చక్కదిద్దాలనీ, సత్యాన్ని అవలంబించే సద్బుద్ధిని వారికి వాసగాలనీ, సత్యమార్గంలో వారికి నిలకడను ప్రసాదించాలనీ, అపరాధాల మన్నింపుకై పశ్చాత్తాప భావంతో వేడుకునే సద్బుద్ధిని కూడా ఆనుగ్రహించాలనీ మేము దైవాన్ని ప్రార్థిస్తున్నాము. ఎందుకంటే ఆయనే అత్యధికంగా పశ్చాత్తాపాన్ని స్వీకరించేవాడు, అన్నీ చేయగల సమర్థుడు.

ప్రళయ దినానికి సంబంధించి అతడు ఏ సూచనలనయితే ప్రస్తావించాడో అవి వాస్తవానికి ప్రవక్త ప్రవచనాలలో అసంఖ్యాకంగా ఉన్నాయి. స్పష్టంగా ఉన్నాయి. వాటిలో కొన్నింటిని దివ్య ఖుర్ఆన్ కూడా సూచించింది. సత్యాన్ని అన్వేషించే ప్రతి వ్యక్తి, సత్యం కోసం ఆరాటపడే ప్రతి మనిషి హదీసు పుస్తకాలలో ప్రళయ దినానికి సంబంధించిన అధ్యాయాలలో ఆ సూచనలను తెలుసుకోగలుగుతాడు. అలాగే పండితులు రచించిన ప్రామాణికమైన గ్రంథాలలో కూడా ఇవి లభ్యమవుతాయి. ప్రజలకు ఇలాంటి అబద్ధాలకోరుల, వారి పన్నాగాల, సత్యాసత్యాలను కలగాపులగం చేసే వారి ప్రకటనల అవసరం ఎంత మాత్రం లేదు.

మనకు అల్లాహ్ చాలు. అతనెంతో మంచి సంరక్షకుడు! అల్లాహ్ తరపున తప్ప, సర్వోన్నతుడైన ఆ ప్రభువు ద్వారా తప్ప మరే శక్తి లేదు, మరే ఆశ్రయమూ లేదు.

వల్ హమ్ము లిల్లాహ్ రబ్బిల్ ఆలమిన్. వస్సలాతు వస్సలాము అలా అబ్లిహి వ రసూలిహి ముహమ్మదిన్వ్ అలా అలిహి వ సహాబిహి అజ్మయిన్!

ఫోటోగ్రఫీ; షరీయత్ వెలుగులో...

ప్రశ్న :

ఈ మధ్య ఫోటోగ్రఫీ సర్వసాధారణమైపోయింది. ప్రజలు యధేచ్ఛగా ఫోటోలు తీయించుకుంటున్నారు. షరీయత్ పరంగా ఫోటో తీయించుకోవటం ధర్మ సమ్మతమా? కాదా? దయ చేసి వివరించండి. దేవుడు మీకు ఉత్తమ ప్రతిఫలం ప్రసాదించుగాక!

జవాబు :

సకల ప్రళంసలు, పాగడ్లలు ఒక్కదైన అల్లాహ్ కే శోధిస్తాయి. ఎవరి తరువాతైతే మరో ప్రవక్త రారో అయిన (స) పై సలాం. ఫోటోగ్రఫీకి సంబంధించి హదీసు గ్రంథాలన్నింటిలోనూ దైవప్రవక్త (సఅసం) ప్రవచనాలు ఎన్నో ఉన్నాయి. వాటన్నింటిలోనూ మానవుని చిత్రం గానీ, జీవమున్న ప్రతి దాని చిత్రం గానీ చేయటం హరామ్ (నిషిద్ధం, అధర్మం) అని స్పష్టంగా చెప్పబడింది. చిత్రులు ఉన్న పరదాను ఆయన (సఅసం) చించిపోతేకారు. చిత్రులు ఉన్న రూపుమాపమని ఆజ్ఞాపించారు. చిత్రలేఖనం చేసేవారిని శిక్షించారు. చిత్రాలు గీసేవాడు ప్రళయ దినాన తీవ్రమైన యాతనకు లోనవుతాడని ప్రకటించారు. ఈ విషయానికి సంబంధించిన కొన్ని హదీసులను ఈ సందర్భంగా వివరిస్తాను. పండితుల వివరణలు కూడా కొన్నింటిని ఉదాహరిస్తూ ఈ సందేహానికి సరైన సమాధానం సృష్టికరించడానికి ఇన్ షా అల్లాహ్ ప్రయత్నిస్తాను.

దైవప్రవక్త - సల్లల్లాహు అలైహి వ సల్లం - ప్రవచించారని హజ్రత్ అబూ హురైరా (ర.అ) ఉల్లేఖించారు : అల్లాహ్ ఈ విధంగా సెలవిచ్చాడు - "నా లాగా సృష్టికి ప్రయత్నించే వానికన్నా అన్యాయస్థుడు మరెవడు కాగలడు? ఒక్క రేణువును గానీ, లేక ఒక్క గింజను గానీ, లేక ఒక గోధుమ గింజను గానీ అతన్ని సృష్టించి చూపమనండి?" (బుఖారీ, ముస్లిం)

అబ్దుల్లా బిన్ ఉమర్ (ర.అన్ హుమా) కథనం ప్రకారం దైవప్రవక్త-సల్లల్లాహు అలైహి వ సల్లం- ఇలా ప్రబోధించారు : "ఎవరయితే ఈ చిత్రాలను తయారు చేస్తున్నారో వారు నిశ్చయంగా ప్రళయ దినాన యాతనకు లోనై ఉంటారు. 'మీరు గీసిన చిత్రంలో కాస్త ప్రాణం పోసి చూపండి' అని వారితో అనబడుతుంది." (బుఖారీ, ముస్లిం)

హజ్రత్ అబ్దుల్లాహ్ బిన్ మస్ఘూద్ (ర.అ) కథనం ప్రకారం దైవప్రవక్త - సల్లల్లాహు అలైహి వ సల్లం - ఇలా ప్రవచించారు : "ప్రళయ దినాన చిత్రకారులు వ్యధాభరితమయిన యాతనలో ఉంటారు." (బుఖారీ, ముస్లిం)

అబూహురైసా (ర.అ) ఇలా ఉల్లేఖించారు : "దైవప్రవక్త - సఅసం - రక్తం మరియు కుక్కల క్రూర విక్రయాన్ని, వేశ్యల ద్వారా వచ్చే సంపాదనను నిరోధించారు. వద్దీని ఇచ్చి పుచ్చుకునేవారిని, శరీరంపై పచ్చబొట్లు వేసే వారిని, వేయించేవారిని, చిత్రాలు గీసే వారిని శిక్షించారు."

(సహీహ్ బుఖారీ, ముస్లిం)

దైవప్రవక్త-సఅసం-ప్రవచించారని హజ్రత్ ఇబ్నె అబ్బాస్ (ర.అ) తెలిపారు : "ఎవరయితే ఇహలోకంలో చిత్రాలు గీస్తాడో అతనికి వాటిలో ప్రాణం పోయేమని అదేశించబడుతుంది. కాని అతడు ప్రాణం పోయలేకపోతాడు." (బుఖారీ, ముస్లిం)

ఇమామ్ ముస్లింగారు సయీద్ బిన్ అబీ అహ్మద్ గారి ద్వారా ఉటంకించారు: ఒక వ్యక్తి ఇబ్నె అబ్బాస్ (ర.అ) వద్దకు వచ్చి "నేను చిత్రాలు గీస్తాను. ఈ విషయమై మీరు నాకు ఫత్వా (తీర్పు) ఇవ్వండి" అని కోరాడు. "మీరు నా దగ్గరకు రండి" అన్నారు ఇబ్నె అబ్బాస్ (ర.అ). ఆ వ్యక్తి దగ్గరకు వచ్చాడు. ఇంకా దగ్గరకు రమ్మని ఆయన పురమాయించారు. ఆ వ్యక్తి ఆయనకు మరీ దగ్గరగా వచ్చాడు. ఆయన తన చేయిని అతని తలపై పెట్టి ఇలా అన్నారు : "దైవప్రవక్త-సఅసం- ద్వారా విన్న విషయాన్ని నేను మీకు చెబుతాను. 'చిత్రాన్ని గీసే ప్రతి చిత్రకారుడు నరకంలో ఉంటాడు. అతడు గీసిన ప్రతి చిత్రానికి బదులుగా ఒక ప్రాణి తయారు చేయబడుతుంది. అది నరకంలో అతన్ని పీడిస్తుంది' అని దైవప్రవక్త (సఅసం) ప్రవచించగా నేను విన్నాను." ఒకవేళ మీ వ్యక్తి ఇదే అయితే వ్యక్తాల బొమ్మలో, నిర్జీవమైన వస్తువుల బొమ్మలో వేసుకోండి అని ఇబ్నె అబ్బాస్ (ర.అ) ఆ వ్యక్తికి సలహా ఇచ్చారు.

తిర్మిజీలో జాబిర్ బిన్ అబ్దుల్లాహ్ (ర.అ) గారి ఉల్లేఖనం ఇలా ఉంది : "ఇంట్లో చిత్రపటం ఉంచడాన్ని దైవప్రవక్త (సఅసం) వారించారు. చిత్రాలు గీయడాన్ని కూడా వారించారు." ఇమామ్ తిర్మిజీ ఈ హదీసును హుస్సెన్ హిహ్ గా ఖరారు చేశారు.

హజ్రత్ అయిషా (ర.అ) తెలియజేశారు : "దైవప్రవక్త (సఅసం) నా కుటీరానికి విచ్చేశారు. ఆ సమయంలో నేను గుమ్మం వద్ద ఒక పలుచని తెరను కట్టి ఉంచాను. ఆ తెరపై బొమ్మలు ఉన్నాయి. చూడగానే ఆయన దాన్ని చించేశారు. ఆయన ముఖారవిందం రంగు మారిపోయింది. 'అయిషా! సృష్టి ప్రక్రియలో అల్లాహ్ తో పోటీపడేవారు ప్రళయదినాన తీవ్రమైన శిక్షను చవిచూస్తారు' అని ఆయన (సఅసం) పలికారు. 'మేము ఆ తెరను చించి ఒకటో రెండో దిండులు చేసుకున్నాము' అని హజ్రత్ అయిషా (ర.అ) చెప్పారు. (బుఖారీ, ముస్లిం)

హజ్రత్ అయిషా (ర.అ) తెలిపారు : "దైవప్రవక్త-సల్లల్లాహు అలైహి వ సల్లం-ప్రయాణం మంచి తిరిగి వచ్చారు (ఆయనకు స్వాగతం పలికే ఉద్దేశ్యంతో) నేను గుమ్మం వద్ద చిత్రులు గల పరదాను వ్రేలాడదీసాను. దాన్ని తీసివేయమని ఆయన (స) నన్ను ఆజ్ఞాపించారు. అంతే, తక్షణం నేను దాన్ని తీసేశాను." (బుఖారీ)

ఖాసిం బిన్ ముహమ్మద్ గారు హజ్రత్ అయిషా (ర.అన్ హా) ఉల్లేఖనాన్ని ఇలా వివరించారు: ఆమె ఒక దిండును (అందం లేక అలంకరణ నిమిత్తం) కొచ్చారు. దైవప్రవక్త-సల్లల్లాహు అలైహి వ సల్లం-దాన్ని చూడగానే లోపలికి రాకుండా గుమ్మం వద్దనే నిల్చుండిపోయారు. ఆయన (స)

ముఖారవిందంపై అప్రసన్నతా భావం వ్యక్తమవసాగింది. "ఓ దైవప్రవక్త! నేను దైవం మరియు దైవప్రవక్త వైపుకు పశ్చాత్తాపంతో మరలుతున్నాను. ఇంతకూ నా వల్ల జరిగిన తప్పు ఏమిటి?" అని నేను అడిగాను. "ఈ దిండు సంగతేమిటి?" అని ఆయన (స) ప్రశ్నించారు. "తమరు విశ్రమించడానికి, అనుకుని కూర్చోవడానికి నేను దీనిని కొన్నాను" అని సమాధానమిచ్చాను. దానికాయన (స), "ఈ బొమ్మలు వేసేవారు ప్రళయ దినాన యాతనకు లోనవుతారు. మీరు స్పష్టించిన చిత్రాలకు ప్రాణం పోసి చూపండి అని వారితో అనబడుతుంది. ఏ ఇంట్లో ఈ చిత్రాలుంటాయో అందులో దైవదూతలు ప్రవేశించరు" అన్నారు. (బుఖారీ, ముస్లిం)

హజ్రత్ ఆయిషా (ర.అ) గారు చిత్తరువు గల ఆ గుడ్డను రెండు ముక్కలుగా చించేసి రెండు చిన్న దిండ్లు తయారు చేశారనీ, దైవప్రవక్త (సఅసం) వాటికి అనుకుని కూర్చునేవారనీ ఉల్లేఖనంలో ఉంది.

హజ్రత్ ఇబ్నె అబ్బాస్ (ర.అ) తెలిపిన హదీసు ప్రకారం "కుక్క లేక చిత్రం ఉన్న గృహంలో దైవదూతలు ప్రవేశించరు" అని దైవప్రవక్త - సఅసం-పలికారు. (బుఖారీ, ముస్లిం).

ముస్లింలలో హజ్రత్ అబూతల్హ (ర.అ) కథనం ప్రకారం "కుక్క లేక విగ్రహాలు ఉన్న ఇంట్లో దైవదూతలు (ఫరిష్టాలు) ప్రవేశించరు."

ఇబ్నె ఇమ్రాన్ (ర.అ) కథనం : దైవదూత జిబ్రయీల్ (అలైహి) మహాప్రవక్త (సఅసం)తో అన్నారు : "కుక్క, గానీ, చిత్రపటం గానీ ఉన్న గృహంలో మేము ప్రవేశించము." (బుఖారీ)

ముస్లింలలో హజ్రత్ ఆయిషా (ర.అ), హజ్రత్ మైమూనా (ర.అ)ల ద్వారా కూడా ఈ విధంగా ఉల్లేఖించబడింది.

హజ్రత్ అలీ (ర.అ) చెప్పారని అబుల్ హయాజ్ అనడీ తెలిపారు : "దైవ ప్రవక్త-సఅసం-ఏ పని గురించి నాకు తాకిడు చేశారో దాని కోసం నేను మిమ్మల్ని పంపించనా!? ప్రతి చిత్రాన్ని రూపుమాపమనీ, ఎత్తుగా కనిపించే గోరీలను చదునుగా చేయమని ఆయన (స) నాకు ఆదేశించారు సుమా!" (ముస్లిం)

హజ్రత్ జాబిర్ (ర.అ) కథనం : "మక్కా విజయం వరించిన రోజున దైవప్రవక్త - సఅసం - బత్హా అనే చోట, కాబాలో వున్న చిత్రపటాలన్నింటినీ రూపుమాపమని ఉమర్ (ర.అ)ని ఆదేశించారు." ఈ చిత్రాలను రూపుమాపిన తరువాతే దైవప్రవక్త (సఅసం) కాబా లోపలికి అడుగు పెట్టారని ఉల్లేఖకుడు తెలియజేశారు. (అబూదావుద్)

అబూ దావుద్ తియాలసీ తమ 'ముస్నద్'లో హజ్రత్ ఉసామా (ర.అ) గారి కథనాన్ని పొందుపరిచారు : "నేను దైవ ప్రవక్త - సల్లల్లాహు అలైహి వ సల్లం - సమక్షంలో కాబా గృహం లోనికి ప్రవేశించాను. ఆయన (స) అందలి చిత్రపటాలను చూచి ఒక బక్కెట్టు నీరు తెప్పించారు. నేను నీరు తీసుకువచ్చాను. ఆయన (స) ఆ బొమ్మలను చెరిపేస్తూ, 'అల్లాహ్ వీళ్లను పాడుచేయుగాక!

వీళ్లు తాము పుట్టించజాలని వాటి బొమ్మలను గీసారు' అని పలికారు". ఈ హదీసు ప్రామాణికత సరైనదేనని తియాలసీ అభిప్రాయపడ్డారు.

ఉసామా (ర.అ) గారి ఉల్లేఖనాన్ని ఉమర్ బిన్ ముబ ఇలా పొందుపరచారు : "దైవప్రవక్త-సఅసం-కాబా గృహంలోనికి ప్రవేశించగానే ఒక బక్కెట్టు నీరు తీసుకురమ్మని నన్ను ఆదేశించారు. నేను నీళ్ల బక్కెట్టు తెచ్చాను. ఆ నీటిలో గుడ్డను ముంచి తడి గుడ్డతో బొమ్మలను చెరువుతూ ఇలా చెప్పసాగారు - 'దేవుడు వీళ్లను వాశనం చేయుగాక! వీళ్లు, తాము పుట్టించజాలని వస్తువులను బొమ్మలుగా గీస్తున్నారు."

"దైవప్రవక్త - సల్లల్లాహు అలైహి వ సల్లం - ఎప్పుడైనా ఇంట్లో ఏదైనా విగ్రహాకృతిని చూస్తే తక్షణం దాన్ని విరగొట్టేసేవారు" అని హజ్రత్ ఆయిషా (ర.అ) చెప్పారు. (ఇమామ్ బుఖారీ)

బసర్ బిన్ సయీద్ గారు జైద్ బిన్ ఖాలిద్ ద్వారా, మరి ఆయన అబూతల్హ (ర.అ) గారి ద్వారా ఉటంకించారు - దైవప్రవక్త (సఅసం) ఇలా ప్రవచించారు : "చిత్రపటం ఉన్న గృహంలో దైవదూతలు ప్రవేశించరు!" బసర్ బిన్ సయీద్ ఇంకా ఇలా తెలిపారు - "జైద్ బిన్ ఖాలిద్ జబ్బు పడగా ఆయన్ని పరామర్శించడానికి మేము వెళ్ళాము. ఆయన ఇంటి గుమ్మానికి పరదా ప్రేలాడుతోంది. దానిపై చిత్తరువు ఉంది. 'చిత్ర పటాలు నిషిద్ధం అని జైద్ మాకు హదీసు వినిపించారు కదా!' అని నేను అబ్బుల్లా బిన్ ఖొలానీతో అన్నాను. దానికి అబ్బుల్లాహ్, గుడ్డలో అంతర్లీనమై ఉన్న దారంతో కూడిన నగిషీకి మినహాయింపు ఉంది లేండి' అని చెప్పారు".

(బుఖారీ, ముస్లిం)

ఉబైదుల్లా బిన్ అబ్బుల్లాహ్ ఇలా తెలిపారు : తాను అబూతల్హ (ర.అ)ను పరామర్శించడానికిని వెళ్ళారు. ఆయన దగ్గర సహల్ బిన్ హునైఫ్ కూడా ఉన్నారు. క్రిందపరచబడి ఉన్న దుప్పటిని తీసివెయ్యమని అబూతల్హ (ర.అ) ఒక వ్యక్తికి చెప్పారు. 'మీరు దాన్ని ఎందుకు తీసివేయదలిచారు?' అని సహల్ గారు అడిగితే ఆయన ఇలా వివరించారు : "ఇందులో బొమ్మలున్నాయి. వీటికి సంబంధించి దైవప్రవక్త - సఅసం - ఏమని ఆదేశించారో మీకు తెలుసా?" దానికి సహల్ గారు, "ఏమిటీ, చారలు గల వస్త్రానికి దైవప్రవక్త (సఅసం) దీన్నుండి మినహాయించలేదా?" అని అన్నారు. 'నిశ్చయంగా మినహాయించారు. అయినా ఇది నాకు సహించటం లేదు' అని అబూతల్హ (ర.అ) సమాధానమిచ్చారు. ఈ ఉల్లేఖనం ప్రమాణబద్ధంగా ఉంది. తిర్మిజీ కూడా సరిగ్గా ఈ పదాలతోనే ఈ హదీసును పొందుపరచటమే గాకుండా దీని ప్రామాణికతను ధృవీకరించారు. (ముస్నద్ అహ్మద్, సునన్ నిసాయి)

అబూదావుద్, తిర్మిజీ, నసాయిలలో అత్యుత్తమమైన ప్రమాణంతో పొందుపరచబడిన హజ్రత్ అబూహురైర (ర.అ) గారి ఉల్లేఖనం ప్రకారం దైవప్రవక్త - సల్లల్లాహు అలైహి వ సల్లం - ఇలా తెలిపారు : "నా వద్దకు జిబ్రయీల్ (అలైహిస్సలాం) వచ్చి ఇలా అన్నారు - 'నేను నిన్న రాత్రి మీ

గదిలో ప్రవేశించలేకపోయాను. ఎందుకంటే గుమ్మం వద్ద చిత్రాలున్నాయి. ఇంట్లో చిత్రాలున్నాయి. ఇంట్లో చిత్రాలున్న పరదా ఉంది. కుక్క కూడా ఉంది. చిత్రంలోని తలను చెరిపివేయమని మీరు ఆజ్ఞాపించండి. తద్వారా అది ప్రాణం లేని చెట్టు వలె అయిపోతుంది. అలాగే కుక్కను తీసివేయమని ఆదేశించండి". దైవ ప్రవక్త-సత్యం-అలాగే చేశారు. ఆయన మంచం క్రింద హాసన్ లేక హాసన్ తెచ్చుకున్న కుక్క పిల్ల కనిపించింది. దాన్ని తీసివేయించారు.

జబ్బయిల్ అలైహిస్సలాం వచ్చి ఇంటిలోపలికి వచ్చేందుకు దైవప్రవక్త (సత్యం) గారి అనుమతి కోరారు. "లోపలికి రండి" అంటూ దైవ ప్రవక్త (సత్యం) అనుమతించారు. "నేనెలా రాగలను. మీ ఇంట్లో చూస్తే బొమ్మలున్న పరదా ఉంది. దాని తలనన్నా తీసేయండి లేదా క్రిందన్నా పరచండి. ఆ విధంగానయినా అది పాదాల క్రింద నలిగిపోయినట్లువుతుంది. బొమ్మలున్న ఇంట్లో మా ఫరిష్టల సమూహం ప్రవేశించదు" అని జబ్బయిల్ (అలైహిస్సలాం) వివరించారు".

(నసాయి)

ఫోటోగ్రఫీకి సంబంధించిన హదీసులు ఇంకా ఎన్నో ఉన్నాయి. పైన పేర్కొనబడిన హదీసుల ద్వారా గానీ, ఇంకా యితర హదీసుల ద్వారా గానీ అవగతమయ్యేదేమిటంటే, జీవమున్న ప్రతి దాని ఫోటో నిషిద్ధం. ఇది ఎంత పెద్ద పాపమంటే దీనికి ఒడిగట్టిన వారిని అగ్ని చుట్టు ముట్టుతుందని హెచ్చరించబడింది.

అన్ని రకాల ఫోటోగ్రఫీ నిషిద్ధమే. అది గోడకు తగిలించేదయినా, గుమ్మానికి తెరగా కట్టేదయినా, చొక్కాపైన ఉన్నా, కాగితంపైన వేయబడినా - అది నిషిద్ధమే. ప్రతి చిత్రకారుణ్ణి దైవప్రవక్త శిపించారు. ప్రశయదినాన చిత్రకారులు వ్యధాభరితమయిన శిక్షకు ఆహూతి అవుతారని హెచ్చరించారు. ఈ శిక్ష నుండి ఏ ఒక్క చిత్రకారునికి మినహాయింపు లేదు.

హజ్రత్ ఆయిషా (ర.అ) గారి హదీసు ద్వారా కూడా ఈ విషయానికి సమర్థన లభిస్తోంది. దైవప్రవక్త (సత్యం) తన కుటీరంలో వున్న చిత్రపు గల పరదాను చించి వేశారనీ, చిత్రపును చూడగానే ఆయన (స) ముఖారవిందంపై అసహనం వ్యక్తమయిందని ఆమె (ర.అ) తెలిపారు. "సృష్టి ప్రక్రియలో అల్లాహ్ పోటీకి దిగేవారు ప్రశయ దినాన తీవ్రమైన శిక్షకు గురవుతారు" అని కూడా ఆయన (స) పలికారు.

అబూతల్హ సహల్ బిన్ హనీఫ్ (ర.అ) గార్ల హదీసులో 'చారలు గల వస్త్రమునకు మినహాయింపు ఉంది' అని చెప్పబడింది. దీని భావమేమిటంటే: క్రింద పరచబడే దుప్పట్లపై, చాపలపై, దిండులపై అలాంటి చారలుంటే అందులో అభ్యంతరం లేదు. ఎందుకంటే అవి నలపివేయబడతాయి, తొక్కబడతాయి. వాటిని మెచ్చుకోలుగానో, భక్తి భావంతోనో చూచే అవకాశం ఉండదు. ఇంతకు ముందు పేర్కొనబడిన హదీసులో మీరు గమనించే ఉంటారు - హజ్రత్ ఆయిషా (ర.అ) గారు చిత్రపు గల పరదాను చించేసి రెండు దిండ్లు తయారు చేసుకున్నారు!

హజ్రత్ అబూహరైర (ర.అ) గారు తెలిపిన హదీసులో కూడా - 'బొమ్మ తల తీసేయండి. తద్వారా అది జీవం లేని చెట్టు వలె అయిపోతుంది' అని జబ్బయిల్ (అలైహి) సూచించి ఉన్నారు. బొమ్మలున్న దుప్పటిని చించి దిండ్లుగా చేసుకోండి అని కూడా సూచించారు. అవి అటూ ఇటూ పారియ్యబడతాయి, నలపబడతాయి కనుక అలా ఉపయోగించుకోవటంలో ఆక్షేపణీయం ఏమీ లేదన్నమాట! దైవప్రవక్త (సత్యం) కూడా ఇలాగే చేశారు. కాని ఆ చిత్రాలను గోడకు వేలాడదీయటం, గుమ్మం వద్ద తెరగా కట్టడం, ధరించే బట్టలపై వేసుకోవటం సమ్మతం కాదు. హజ్రత్ ఆయిషా (ర.అ) ద్వారా ఉల్లేఖించబడిన హదీసు ఈ విషయాన్నే సూచిస్తోంది. ఇలాంటి పరదాలు దైవదూతలను రాసీయకుండా అడ్డుకుంటాయని హజ్రత్ అబూహరైర (ర.అ) గారి హదీసు ద్వారా స్పష్టమవుతోంది. ఒకవేళ ఆ తెరలను క్రింద పరచి వాటి పై నడిస్తే, లేక తొక్కితే లేదా ఆ బొమ్మల శిరచ్ఛేదనం చేసి దాన్ని జీవం లేని వస్తువు వలె చేసినట్లయితే అభ్యంతరం ఉండదు. మహా ప్రవక్త (సత్యం) గారి హదీసులలో ఎక్కడా వైరుధ్యం, వ్యామాతం కనిపించవు. పైగా ఒక హదీసు ఇంకొక హదీసుకు తాత్పర్యంగా, వివరణగా ఉంటుంది. ఒక హదీసు ఇంకొక హదీసుతో సమన్వయం చెందుతూ ఉంటుంది. ఇలాంటి సమన్వయం, అనుగుణ్యం ఉన్నప్పుడు మనం తడబాటుకు, సందిగ్ధానికి లోను కావలసిన ఆవసరం ఉండదు.

తేలిందేమంటే ఫోటోగ్రఫీకి సంబంధించిన హదీసుల్లో కొన్ని నిషిద్ధానికి సంబంధించినవి, మరికొన్ని మినహాయింపులతో కూడినవి ఉన్నాయి. వాటిని విశ్లేషించి ఏది నిషిద్ధమో, మరేది నిషిద్ధం కాదో ఇదమిత్యంగా చెప్పగలగటం అసాధ్యమేమికాదు.

పైన పేర్కొనబడిన హదీసుకు వ్యాఖ్యానంగా హఫిజె ఇబ్నె హజర్ (రహ్మాలై) 'ఫతహుల్బారీ' లో ఇలా వ్రాస్తున్నారు : "ఇమామ్ ఖల్తాబీ ప్రకారం, ఏ రూపచిత్రం మూలంగా ఇంట్లోకి దైవదూతలు ప్రవేశించరో, ఏ బొమ్మను ప్రత్యేకంగా అలంకరించిపెట్టుకోవటం నిషిద్ధమో అది సజీవ వస్తువుల బొమ్మ. వాటి తలను తీసివేయకపోతే, లేదా క్రిందపరచకపోయినట్లయితే అది నిషిద్ధమే. ఇక చిత్రకారునికి ఇంత తీవ్రమైన శిక్ష ఎందుకు వినిపించబడిందంటే: సాధారణంగా బొమ్మలున్న చిత్ర పటాలు పూజించబడతాయి. అవి ప్రజల్ని కఠిన పరీక్షకు (ఉపద్రవానికి)లోను చేస్తాయి. కొంత మందైతే ఈ బొమ్మలకు బానిసలైపోతారు.

ఇమామ్ నవవీ (రహ్మాలై) ఈ విషయానికి పెట్టిన శిర్కికను చూడండి : "ప్రాణమున్న వస్తువుల చిత్రీకరణ క్రిందపరచబడని చిత్రపుల నిషిద్ధానికి సంబంధించిన వివరణ. ఫోటో లేక కుక్క మూలంగా దైవదూతల ప్రవేశానికి నోచుకోని ఇళ్ల గురించి వివరణ."

నవవీ (రహ్మాలై) ఇలా అంటున్నారు : ప్రాణమున్నవాటి చిత్రీకరణ తీవ్రమైన నిషిద్ధమనీ, అది పెద్ద పాపాల కోవకు చెందుతుందని షాఫియి మరియు షాఫియేతర పండితులు నొక్కివక్కాణించారు. దీనిని గురించి హదీసులలో తీవ్రంగా హెచ్చరించబడిందని వారు వాదించారు. చిత్రపు క్రింద

పరిచే తివాచీ పైన, దుప్పటిపైన ఉన్నా లేక అనుకునే దిండు పై ఉన్నా - మొత్తానికి అది నిషిద్ధమేనని వారు అభిప్రాయపడ్డారు. ఎందుకంటే ఇది దేవుని సృష్టితో పోటీ పడటం వంటిది. బొమ్మ గుడ్డపైన ఉన్నా, దుప్పటిపైన ఉన్నా, దిర్జమ్ లేక దీనారు పైన ఉన్నా పాత్ర లేక గోడపై ఉన్నా అది సమ్మతం కాదు. అయితే వ్యక్తులు లేక ఒంటె పై వరువుగా ఉపయోగించే వాటిపైన తివాచీలు మొదలయిన వాటిపైన బొమ్మలు వేసుకుంటే అది సమ్మతమే.

ఇదీ చిత్రానికి సంబంధించిన ఆజ్ఞ. ఇక సజీవుల చిత్రాలను గీసే చిత్రకారుని గురించి. గోడకు వ్రేలాడదీసే పటాలు వేయటం, ధరించే వస్త్రాలపై బొమ్మలు వేయటం, తలపాగా గుడ్డపై బొమ్మలు వేయటం, క్రిందపరచబడని ఇతరత్రా వాటిపై చిత్రాలు వేయటం అధర్మం. ఒకచోట అవి దిండుపైన, పరువుపైన వేస్తే అందులో ఆక్షేపణీయమైనదేదీలేదు. ఎందుకంటే అవి ప్రత్యేక శ్రద్ధతో ఉంచబడవు. పైగా అవి నలుగురూ ఉంటాయి.

నవవీ గారు ఇంకా ఇలా అంటున్నారు : "చిత్రం నీడనిచ్చేదయినా, ఇవ్వనిది అయినా లేదా ఏమీ లేదు. చిత్రానికి సంబంధించినంత వరకు మా విధానం ఇదే. ప్రవక్త సహచరుల విధానం కూడా ఇదే. వారి శిష్యుల వారి తరువాతి తరానికి చెందిన పండితుల విధానం కూడా ఇదే. ఇమామ్ నవవీ, ఇమామ్ మాలిక్, ఇమామ్ అబూ హనీఫాల విధానం కూడా ఇదే."

నీడనిచ్చే చిత్రం నిషిద్ధమే గాని వేరితర చిత్రాలు ఆక్షేపణీయం కావని కొంతమంది వ్యాఖ్యానించారు. ఈ ఆలోచన సరైనది కాదు. ఎందుకంటే మహాప్రవక్త (సఅసం) అభ్యంతరం తెలిపిన దుప్పటిపై ఉన్న చిత్రం నీడనిచ్చే చిత్రం కాదు. ఇతర హదీసులలో కూడా నీడనిచ్చే చిత్రాలనీ - నీడనివ్వని చిత్రాలనీ విచక్షణ పాటించటం జరగలేదు.

పైన పేర్కొనబడిన హదీసుల ద్వారా స్పష్టంగా అవగతమయ్యేదేమిటంటే అన్ని రకాల చిత్రాలు - అవి భాయాచిత్రాలయినా, భాయాచిత్రాలు కాకపోయినా - నిషిద్ధలే. ఒక విషయం ఒకసారి దైవప్రవక్త - సల్లల్లాహు అలైహి వ సల్లం - ద్వారా రూఢీ అయిన తరువాత దానికి ప్రతిగా మరో వ్యక్తి యొక్క మాటను గానీ, చేతలను గానీ తీసుకురావటం సమ్మతం కాదు. సహీహ్ హదీసును అనుసరించటం, దాన్ని గట్టిగా పట్టుకోవటం, హదీసుకు వ్యతిరేకంగా వినిపించిన అభిప్రాయాలను త్రోసిపుచ్చటం ప్రతి విశ్వాసి కర్తవ్యం. అల్లాహ్ ఈ విధంగా సెలవిచ్చాడు -

وَمَا اتَاكُمْ الرَّسُولُ فَخُذُوهُ وَمَا نَهَاكُمْ عَنْهُ
فَانْتَهُوا - وَاتَّقُوا اللَّهَ إِنَّ اللَّهَ شَدِيدُ الْعِقَابِ.
(الحشر: ٤)

"దైవప్రవక్త మీకు ఇచ్చిన దానిని పుచ్చుకోండి. ఇంకా ఆయన వారించిన వాటికి దూరంగా ఉండండి. అల్లాహ్ కు భయపడుతూ ఉండండి. (అవిధేయతా వైఖరిని

అవలంబించిన వక్తులలో) స్పష్టంగా అల్లాహ్ తీవ్రంగా శిక్షించేవాడు."

(అల్ హాషి: 7)

ఇంకా ఈ విధంగా ఆదేశించాడు:

قُلْ أَطِيعُوا اللَّهَ وَأَطِيعُوا الرَّسُولَ فَإِنْ تَوَلَّوْا
فَأِنَّمَا عَلَيْهِ مَا حَبَلَ وَعَلَيْكُمْ مَا حِمَلْتُمْ وَإِنْ
تَطِيعُوا تَهْتَدُوا وَمَا عَلَى الرَّسُولِ إِلَّا الْبَلَاغُ
الْمُبِينُ - (النور: ٥٤)

ఓ ప్రవక్తా! వారికి బోధించండి, అల్లాహ్ కు ఎధేయులు కండి. దైవప్రవక్త ఆదేశాలను పాటించండి. కాని ఒకచోట మీరు నిముఖులైతే బాగా తెలుసుకోండి, దైవప్రవక్తపై పెట్టబడిన కర్తవ్య భారం వరకే అతను బాధ్యుడు. మీపై మోపబడిన కర్తవ్య భారానికి మీరు బాధ్యులు. దైవ ప్రవక్తకు విధేయులైతే మీరే మార్గదర్శకత్వం పొందుతారు. లేకపోతే స్పష్టంగా ఆజ్ఞను అందజేయటాన్ని మించి ఎక్కువ బాధ్యత దైవప్రవక్త పై లేదు." (అన్ నూర్ - 54)

فَلْيَحْذَرِ الَّذِينَ يُخَالِفُونَ عَنْ أَمْرِهِ أَنْ تُصِيبَهُمْ
فِتْنَةٌ أَوْ يُصِيبَهُمْ عَذَابٌ أَلِيمٌ - (النور: ٦٣)

"దైవప్రవక్త ఆజ్ఞను ఉల్లంఘించేవారు, తాము ఏదైనా ఉపద్రవంలో చిక్కుకు పోతామేమోననీ, తమపై బాధాకరమయిన శిక్ష ఏదైనా అవతరిస్తుందేమోనని భయపడాలి." (అన్ నూర్ : 63)

బహుశా జైద్ (ర.అ) గార్ని 'చిత్రం' గురించి సరైన పరిజ్ఞానం లేదేమో! చిత్రాలు నిషిద్ధమన్న హదీసు బహుశా ఆయన దాకా చేరలేదేమో! అందుకే ఆయన చారలు గల చిత్రీకరణను ధర్మ సమ్మతంగా భావించి ఉంటారు. తెలియకపోవటం వల్ల ఆయన చేత ఆ పొరపాటు జరిగి ఉంటుంది. కాని చిత్తరువు గల పరదాలు నిషిద్ధాలన్న సంగతి తెలిసిన వారు దైవప్రవక్త (స) ఆదేశాన్ని ఎలా కాదనగలుగుతారు? మానవుడు తన మనోవాంఛలకో లేక పరిస్థితుల ప్రభావానికో లొంగిపోయి సహీహ్ హదీసులకు వ్యతిరేకంగా వ్యవహరిస్తే అతడు పరమ ప్రభువు యొక్క ఆగ్రహానికి గురయ్యే ప్రమాదముంది. అంతేకాదు, ఈ అవిధేయతా విధానం మూలంగా అతని హృదయంలో వక్రత, చెడుగు బోటు చేసుకునే ప్రమాదం కూడా పొంచి ఉంటుంది. దైవప్రవక్త

(స)ను ధిక్కరించే విషయమై దేవుడు ముందే హెచ్చరించాడు. దైవప్రవక్త ఆజ్ఞను ఉల్లంఘించేవారు, తాము ఏదయినా ఉపద్రవంలో చిక్కుకుపోతామేమోననీ, తమపై ఏదయినా బాధాకరమయిన శిక్ష అవతరిస్తుందేమోనని భయపడాలని ముందుగానే హెచ్చరించబడింది. తరువాత దైవగ్రంథంలో ఇలా అనబడింది : “ఫలమ్మా జాగూ ఆజాగల్లాహే ఖులూబహుమ్” (వారిలో వక్రత చోటు చేసుకుంది. కనుక అల్లాహ్ కూడా వారి హృదయాలను వక్రంగా మార్చివేశాడు). ఇంకా ఇలా అనబడింది : “ఫహుబహుమ్ నిఫాఖన్ ఫీ ఖులూబి హిమ్” (దైవప్రవక్త యెడల వారు అవలంబించిన నైముఖ్య ధోరణి మూలంగా అల్లాహ్ వారి హృదయాలలో కాపట్యాన్ని సృజించాడు).

తల భాగం తీసేసిన చిత్రాన్ని ఇంట్లో పెట్టుకోవటం ధర్మ సమ్మతమేనని హజ్రత్ అబూహరైర (ర.అ) హదీసు ద్వారా నిరూపితమైంది కదా! అన్న సందేహం ఇక్కడ కలగవచ్చు. అది బహుశా వృక్షం వంటి నిర్జీవమైన వస్తువుకు సంబంధించిన ఆజ్ఞ అయి ఉంటుంది! వృక్షం లాంటి నిర్జీవమైన వస్తువుల చిత్రాలు పెట్టుకోవటం ధర్మ సమ్మతమన్న విషయం కూడా ఈ హదీసు ద్వారా వెల్లడవుతున్నది. ఇమామ్ బుఖారీ, ముస్లింలు పేర్కొన్న ఇబ్నె అబ్బాస్ (ర.అ) హదీసు ద్వారా కూడా దీని నిర్ధారణ జరుగుతున్నది.

ఈ హదీసు ద్వారా బోధపడే ఇంకొక యదార్థం ఏమిటంటే చిత్రంలోని తల భాగం తప్ప మరో భాగాన్ని - క్రింది భాగాన్ని - ఛేదించటం సరిపోదు. పై భాగం యథాతథంగా ఉంటే అట్టి పరిస్థితిలో అది ఇంట్లో అలంకారంగా పెట్టుకోరాదు. ఇలాంటి ఫోటోలుండటం వల్ల దైవదూతలు కూడా ఇంట్లోకి రారు. చిత్రాలను తొలగించమని, రూపుమాపమనీ దైవప్రవక్త (సఅసం) ఆజ్ఞాపించారు. చిత్రాన్ని కాలిక్రింద నలిపివేసే ఉద్దేశ్యంతో ఉపయోగిస్తే లేదా తల భాగం తీసేసిన తరువాత ఉపయోగించినట్లయితే అందులో తప్పు లేదు. ఈ రెండు పద్ధతుల్ని మినహాయించి మరో పద్ధతిలో ఫోటోలుండటం సమ్మతం కాదు. దీనికి విరుద్ధంగా మాట్లాడేవాడు దైవగ్రంథానికి, దైవప్రవక్త (స) సంప్రదాయానికి అనుగుణంగా ఏదన్నా నిదర్శనం చూపవలసి ఉంటుంది.

దైవప్రవక్త (సఅసం) ఆజ్ఞనుసారం చిత్రం యొక్క తల భాగం తీసేవేయటం వల్ల మిగతా భాగం వృక్షాన్ని పోలిన చిత్రం మాదిరిగా అయిపోతుంది. ఎందుకంటే తల తీసేవేయటం వల్ల అది సజీవమైన వస్తువు యొక్క చిత్రంగా ఉండదు. వృక్షజాతికి చెందిన వాటి చిత్రంగా తయారవుతుంది. తద్విస్తంగా చిత్రంలోని క్రింది భాగాన్ని రూపుమాపి తల భాగాన్ని యథాతథంగా ఉంచినట్లయితే అది వృక్ష జాతికి చెందిన చిత్రం మాదిరిగా ఉండదు. పైగా అది జీవమున్న వాటికి ప్రతిబింబంగానే కనిపిస్తుంది. తలభాగం ద్వారానే అందం మరియు జీవకళ ఉట్టిపడుతూ ఉంటుంది కదా!

పై చర్చ ద్వారా సత్యాన్వేషకునికి విషయం అర్థమయ్యే ఉంటుంది - ముఖం, తల, వక్ర స్థానం మొదలగునవి నిషిద్ధంగా పరిగణించబడతాయని, వెనుకటి పేజీలలో పేర్కొనబడిన హదీసుల ద్వారా కూడా ఈ సంగతి స్పష్టమవుతోంది. దైవం మరియు దైవప్రవక్త అనుమతి లేకుండా ఏ వ్యక్తికీ

కూడా ఏదైనా విషయమై ధర్మాధర్మాలను, ఉచితానుచితాలను నిర్ణయించే అధికారం లేదు.

విగ్రహాలు, బట్టలపై ప్రింట్ ఆయ్యే బొమ్మలు, కాగితంపై ప్రింట్ అయిన వర్ణ చిత్రాలు - అన్నీ ఈ ఆజ్ఞకు సమానంగా వర్తిస్తాయి. ఇందులో దేనికి మినహాయింపు లేదు. తేడా కూడా ఏమీ లేదు. మనవి ఫోటోలయినా, ఇతర సజీవాల చిత్రాలయినా అవి నిషిద్ధమే. రాజుల, మంత్రుల, పండితుల చిత్రాలకు కూడా మినహాయింపు లేదు. పైగా ఈ కోవకు చెందిన వారి చిత్రాలు ముమ్మాటికీ హరామే. ఇలాంటి వారి ఫోటోల వల్ల ఉపద్రవం మరింత అధికంగా జనించే ప్రమాదం ఉంది. దివాణాలలో, వరండాలలో, కార్యాలయాలలో గౌరవభావంతో గొప్పవారి ఫోటోలు పెట్టుకోవటం షిర్క్కు దారితీసే పనిగా పరిగణించబడుతుంది. దైవప్రవక్త నూహ్ (అలైహిస్సలాం) జాతి ప్రజలు కూడా ఇలాగే చేసి విగ్రహారాధనకు ఆలవాటుపడ్డారు.

ఆజ్ఞాన కాలంలో ఇలాంటి చిత్రాలు, విగ్రహాలు అధికంగా ఉండేవి. ప్రజలు భక్తి శ్రద్ధలతో వాటిని కొలిచేవారు. అందుకే అల్లాహ్ తన అంతిమ సందేశహరుణ్ణి (సఅసం) పంపించాడు. ఆయన విగ్రహాలను విరిగొట్టారు. చిత్రాలను రూపుమాపారు. ఆయన (స) ద్వారా షిర్క్కు దారితీసే పోకడలను, సాధనాలను తుదముట్టించాడు. ఎవరయితే చిత్రాలను గీశాడో లేక చిత్రపటాలను వ్రేలాడదీశాడో లేక భక్తి భావంతో వాటిని అలంకరించాడో అతడు తన ఆచరణలో అవిశ్వాసుల అడుగులకు మడుగులొత్తి షిర్క్ యొక్క ద్వారాలను తెరిచాడని గ్రహించాలి. చిత్రాలను గీయమని ఆదేశించేవాడు, చిత్రాలను గీసేవాడు ఇద్దరూ సమానులే. ఇద్దరూ అధర్మమైన కార్యానికి ఒడిగట్టినవారే, ఇద్దరూ శిక్షార్హులే. ఏ విధంగానయితే పాపానికి ఒడిగట్టడం అధర్మమో, అదే విధంగా పాపాన్ని ప్రోత్సహించటం, దాంతో రాజీపడటం కూడా అధర్మమేనని దైవగ్రంథం మరియు దైవప్రవక్త (స) విధానం ద్వారా నిరూపితమవుతోంది. అల్లాహ్ ఈ విధంగా సెలవిచ్చాడు -

وَقَدْ نَزَّرَ عَلَيْكُمْ فِي الْكِتَابِ أَنْ إِذَا سَمِعْتُمْ آيَاتَ اللَّهِ يَكْفُرُ بِهَا وَيُسْتَهْزَأُ بِهَا فَلَا تَقْعُدُوا مَعَهُمْ حَتَّى يَخُوضُوا فِي حَدِيثٍ غَيْرِهِ أَنْتُمْ إِذًا مِثْلَهُمْ إِنَّ اللَّهَ جَامِعُ الْمُنَافِقِينَ وَالْكَافِرِينَ فِي جَهَنَّمَ جَمِيعًا -
(النِّسَاء ١٢٠)

“అల్లాహ్ ఈ గ్రంథంలో మీకు ఇది వరకే ఈ ఉత్తరువు ఇచ్చి ఉన్నాడు : అల్లాహ్ ఆయతులకు వ్యతిరేకంగా తిరస్కార వచనాలు వాగటాన్ని, వాటిని పరిహసించటాన్ని మీరు విన్నట్లయితే ప్రజలు వేరే విషయాన్ని ప్రారంభించనంతవరకు మీరు

అక్కడ కూర్చోరాదు. ఇప్పుడు మీరు గనక అలా చేస్తే మీరూ వారి లాంటి వారే. అల్లాహ్ కపటులను, అవిశ్వాసులను నరకంలో ఒక చోట పోగు చేయబోతున్నాడనే విషయం నిశ్చయమని తెలుసుకోండి.”
(అన్ నిసా - 140)

ఈ ఆయతు ద్వారా అర్థమయ్యేదేమిటంటే చెడును ఎవరు చూసినా, ఎక్కడ చూసినా ఆ చెడుకు పాల్పడే వారి నుండి వెంటనే దూరమైపోవాలి. ఒకవేళ ఆ దుర్మార్గులతో సంబంధం త్రొంచుకోకపోతే ఏళ్లు కూడా దుర్మార్గులలో పాలుపంచుకున్నట్లుగానే భావించబడుతుంది.

దుర్మార్గాన్ని అసహ్యించుకునేవారు, అవకాశం ఉండి కూడా దుర్మార్గులకు దూరం జరగకపోవటమే పెద్ద నేరంగా భావించబడినపుడు మరి చెడును ప్రత్యక్షంగా ప్రోత్సహించేవాడు, చెడు గురించి ఆశ్చర్యపించేవాడు, చెడుల యెడల చూసి చూడనట్లుగా నిర్లిప్తంగా ఉండిపోయేవాడు ఇంకెంత పెద్ద నేరానికి ఒడిగట్టాడో ఆలోచించండి! అతని పరిణామం చాలా దారుణంగా ఉంటుంది. చెడుకు పాల్పడిన వ్యక్తి మాదిరిగానే ఇతనికి కూడా కఠిన శిక్ష విధించబడుతుంది. దీనికి సంబంధించిన ఆధారాలు కోకోల్లలు.

హదీసుల భావాన్ని, పండితుల వ్యాఖ్యానాలను మేము విశదీకరించాము. ఇటీవలి కాలంలో పత్రికలలో, మ్యాగజైన్లలో ముమ్మరంగా అచ్చపుతున్న సజీవుల చిత్రాలు పరియత్నకు విరుద్ధమన్న సంగతి సత్యాన్వేషికి ఈపాటికి అర్థమయ్యే ఉంటుంది. తన మేలును కాంక్షించే వ్యక్తి ఇలాంటి వాటికి దూరంగా ఉండటం, తన సోదరులను సయితం వాటి బారి నుండి రక్షించటం అవసరం. జరిగిపోయిన దానిపై పశ్చాత్తాపపడి ఇకపై జాగ్రత్తపడటం అవసరం.

తల భాగాన్ని రూపుమాపితే తప్ప, లేక క్రింద పరచే ఉద్దేశ్యంతో ఉపయోగిస్తే తప్ప చిత్రాలున్న వస్తువులను ఇంట్లో ఉంచరాదని హజ్రత్ ఆయిషా మరియు హజ్రత్ అబూహురైర (ర.అ) గార్ల హదీసుల వల్ల స్పష్టమయిపోయింది. అయితే సజీవుల చిత్రములున్న ఆట వస్తువులు చిన్న పిల్లల కొరకు ఉపయోగించవచ్చునా లేదా అన్న విషయమై పండితుల మధ్య భిన్నాభిప్రాయాలున్నాయి -

హజ్రత్ ఆయిషా (ర.అ) గారు ఇలా తెలియజేశారు : “నేను దైవప్రవక్త - సల్లల్లాహు అలైహి వ సల్లం - ఇంట్లో నా స్నేహితురాండ్రతో ఆడుకునేదాన్ని, నా స్నేహితురాండ్రు నాతో కలసి ఆడుకుంటూ ఉండగా ఆయన (స) ఇంట్లోకి వచ్చేవారు. అయన్ని (సఅసం) చూచి నా స్నేహితురాండ్రు భయంతో అటు ఇటు జరిగిపోయేవారు. అయితే ఆయన (స) మెల్లిగా వారిని పిలిచి ఆడుకునే నిమిత్తం నా దగ్గరకు వంపేవారు”.

పై హదీసులకు వివరణ ఇస్తూ హఫీజ్ ఇబ్నె హజర్ (రహ్మాలై) ‘పతహుల్ బారీ’లో ఇలా అభిప్రాయపడ్డారు : ఈ హదీసు ఆధారంగా ఆడపిల్లల ఆటల నిమిత్తం ఆకారం గల ఆటబొమ్మల్ని పెట్టుకోవచ్చునీ, ఇది నిషేధించబడిన చిత్రాల వంటివి కాదని ఒక వాదన ఉంది. ఖాజీ అయాజ్ (రహ్మాలై) కూడా ఇదే చెప్పారు. పండితుల్లో అధిక సంఖ్యాకుల అభిమతం కూడా ఇదేనని అన్నారు.

ఆడపిల్లలు చిన్ననాటినుంచే ఇంటి పనులు, పిల్లల శిక్షణ వంటి వ్యవహారాలను చూచి నేర్చుకోడానికి ఇలాంటి ఆకారం గల బొమ్మల్ని తయారు చేసి వారికి ఇవ్వటంలో తప్పులేదని కూడా పండితులు అభిప్రాయపడ్డారు.

హఫీజ్ ఇబ్నె హజర్ ఇంకా ఇలా అన్నారు : కొంతమంది పండితులు ఆటబొమ్మల హదీసును రద్దయిన హదీసుగా పేర్కొన్నారు. ఇబ్నె బతాలీ అభిప్రాయం కూడా ఇదే. ఇమామ్ మాలిక్ గురించి ఇబ్నె అబీ జైద్ ఏమంటారంటే: ఆయన బాలికల కోసం ఆకారం గల ఆట బొమ్మల్ని కొని ఇవ్వటాన్ని ఇష్టపడ్డారు.

ప్రముఖ హదీసువేత్త ఇబ్నె హబ్బాన్ పెట్టిన శీర్షిక ఇది : “చిన్నపిల్లలు ఆటబొమ్మలతో ఆడుకునేందుకు గల ఆధారాలు”. హదీసువేత్త నసాయి పెట్టిన శీర్షిక : “సాటి స్నేహితురాండ్రతో ఆడుకునేందుకు భర్త తన భార్యను అనుమతించటం”. ఈ విషయంలో నసాయి గారు ‘బాల్యం’ అనే పరతు కూడా పెట్టలేదు. ఇమామ్ బైహఖీ మాత్రం, ఎట్టి పరిస్థితిలోనూ చిత్రం నిషిద్ధమేనని పేర్కొన్నారు. హజ్రత్ ఆయిషా (ర.అ)కు ఆటబొమ్మలతో ఆడుకునే అనుమతి ఇవ్వబడిందంటే, నిషిద్ధానికి సంబంధించిన హదీసు రాకపూర్వం ఆ మేరకు అనుమతించబడి ఉంటుందని ఆయన అభిప్రాయపడ్డారు. ఇబ్నె జవజీ కూడా ఇది నిజమని నిర్ధారించారు. ఇబ్నె హజర్ ప్రకారం అబూదావూద్ మరియు నసాయిలు వేరొక కోణం నుంచి హజ్రత్ ఆయిషా (ర.అ) గారి ఉల్లేఖనాన్ని తీసుకున్నారు. దీని ప్రకారం దైవప్రవక్త (సఅసం) తబూక్ లేదా ఖైబర్ పోరాటం నుంచి తిరిగివచ్చినప్పుడు హజ్రత్ ఆయిషా (ర.అ) కట్టి ఉంచిన తెరను చించేశారు. అమెగారు ఇలా వివరించారు : ఆటబొమ్మలపై నున్న తెరను కూడా తీసేసి ‘ఆయిషా ఇదేమిటి?’ అని ఆయన (స) ప్రశ్నించారు. ‘నా కుమార్తెలు’ అని నేను బదులిచ్చాను. వాటిలో ఆయన ఒక గుళ్ళాన్ని చూశారు. దానికి రెండు రెక్కలు ఉన్నాయి. ‘ఇదేమిటి?’ ఆయన ప్రశ్నించారు. ‘రెండు రెక్కలున్న గుర్రం. ఏమిటి, సులైమాన్ అలైహిస్సలాం గారి గుర్రాలకు రెండు రెక్కలుండేవన్న సంగతి మీకు తెలీదా?’ అని అన్నాను నేను. దీనికాయన (స) నవ్వారు.

ఖతాబీ (రహ్మాలై) ఇలా అంటున్నారు - పై హదీసు ద్వారా తెలిందేమిటంటే, ఆటబొమ్మలకు సంబంధించిన ఆజ్ఞ చిత్రాలను నిషేధించిన ఆజ్ఞ వంటిది కాదు. ఆయన (సఅసం) హజ్రత్ ఆయిషా గార్ని ఆటబొమ్మలను పెట్టుకునేందుకు అనుమతి ఇచ్చారు. ఎందుకంటే అప్పట్లో అమె ప్రాజ్ఞ వయస్సుకు చేరుకోలేదు.

ఇబ్నెహజర్ గారు ఇంకా ఇలా అంటున్నారు : “ఈ విషయంలో నాకు సందేహం ఉంది. అయితే ఇది నిజమై ఉండే అవకాశం కూడా ఉంది. ఖైబర్ యుద్ధం జరిగిన నాటికి హజ్రత్ ఆయిషాకు 14 సంవత్సరాలు. లేదా ఇంచుమించు 14 సంవత్సరాలు. అయితే తబూక్ యుద్ధం

వాటికి ఆమె 14 సంవత్సరాలకన్నా ఎక్కువ వయస్సు కలిగి ఉన్నారు. అందుచేత ఖైబర్ పోరాటం అన్నదే సరైనది. ఇట్టి పరిస్థితిలోనయితే ఖైబర్ అభిప్రాయం సబబే. దీంతో విభేదించటం, లేక అభ్యంతరం తెలుపటంకన్నా ఏకీభవించటమే భావ్యమనిపిస్తోంది. (దీంతో ఇబ్నెహజర్ గారి వ్యాఖ్యానం సమాప్తమైంది)

హాఫీజ్ ఇబ్నె హజర్ (రహ్మాల్లె) గారి అభిప్రాయం ముందుకు వచ్చిన తరువాత, ఆకారం గల ఆట బొమ్మలను విడనాడటమే మంచిదనిపిస్తోంది. మరింత జాగ్రత్తకోసం ఇలా చేయటమే సబబు. ఎందుకంటే అవి ధర్మసమ్మతమేనన్నది కించిత అనుమానంతో కూడిన అంశంగా మిగిలిపోయింది. చిత్రాలను రూపుమాపే ఆజ్ఞ అవతరించక పూర్వం దైవప్రవక్త (సఅసం) హజ్రత్ అయిషాకు ఆటబొమ్మల అనుమతి ఇచ్చి ఉండవచ్చు బహుశా. చిత్ర పటాలను రూపుమాపే హదీసు వచ్చిన మీదట ఈ అంశానికి సంబంధించి అంతకుముందున్న హదీసులన్నీ వీగిపోయి ఉంటాయి! బైహఖీ మరియు ఇబ్నె జవతలు చెప్పేదిదే. ఇబ్నె బతాల్ కూడా దీని వైపుకే మొగ్గు చూపారు. అయితే ఉలమాలలో మెజారిటీ అభిప్రాయం మాత్రం ఆట బొమ్మలకు నిషేధం నుండి మినహాయింపు ఇవ్వాలనే ఉంది. మొత్తం మీద ఈ విషయమై ఏకాభిప్రాయం లేదు. ఆటబొమ్మలు ధర్మసమ్మతమేనన్న విషయంలో సంశయం మాత్రం మిగిలి ఉంది. జాగ్రత్త పడటం మంచిదనుకుంటే వాటిని విడనాడటమే ఉత్తమం. ఆకారం గల బొమ్మల బారి నుండి పసిపిల్లలను కాపాడాలనుకుంటే నిరాకారం గల ఆటబొమ్మల్ని వారికి సరఫరా చేయాలి. "సందేహాస్పదంగా ఉన్న వస్తువుల్ని విడనాడి సందేహం, సంశయం లేని వాటిని అవలంబించండి" అన్న దైవప్రవక్త (సఅసం) ప్రవచనం ఈ సందర్భంగా గమనార్హం. ఈ ప్రకారం చూసినట్లయితే ఆకారం గల బొమ్మల జోలికి పోకుండా ఉండటమే భావ్యం. బుఖారీ మరియు ముస్లింలలో నూమాన్ బిన్ బషీర్ (రజి) కథనం ప్రకారం దైవప్రవక్త - సల్లల్లాహు అలైహి వ సల్లం - ఇలా ప్రవచించారు : "ధర్మం (హలాల్) స్పష్టంగా ఉంది. అధర్మం (హరామ్) కూడా స్పష్టంగా ఉంది. ఇవి రెండూ గాక మరి కొన్ని వస్తువులు అస్పష్టంగా ఉన్నాయి. వాటికి సంబంధించిన ఆదేశాలు చాలా మందికి తెలివు. కనుక ఎవరయితే అస్పష్టంగా, సందేహాస్పదంగా ఉన్న వస్తువుల పట్ల జాగ్రత్తపడ్డాడో అతను తన మతధర్మం యొక్క గౌరవ ప్రతిష్ఠలను ఇనుమడింపజేశాడు. మరెవరయితే సందేహాస్పదంగా ఉన్న విషయాన్ని అవలంబించాడో అతను అధర్మం వైపుకు మొగ్గిపోయాడు. దీని ఉపమానం నిషిద్ధ సరిహద్దు ప్రదేశం చుట్టూ గొట్టెల్ని మేపుతున్న కాపరి వంటిది. అతని గొట్టెలు ఏ క్షణంలోనయినా నిషిద్ధ స్థలంలోనికి చొచ్చుకుపోవచ్చు. ఫలితంగా అతను శిక్షార్హుడు కావచ్చు."

అల్లాహ్ యే బాగా ఎరుగు. మన ప్రవక్త (సఅసం) గారిపై, ఆయన ఇంటివారలపై దరూద్ మరియు సలాం.

సారాంశం :

- 1) ప్రాణమున్న వాటి చిత్రీకరణ - అది చేత్తో చేసినా, యంత్రంతో చేసినా - నిషిద్ధమే.
- 2) ప్రాణమున్న వాటి చిత్రపటాలు లేక ఫోటోలు గోడకు తగిలించటం, ప్రత్యేకంగా ప్రతిష్ఠించటం హరామ్.
- 3) కేవలం తల భాగంతో ఉన్న చిత్రాలు కూడా నిషిద్ధాలే.
- 4) చిత్రపు ఉన్న వస్త్రాలు, తివాచీలు, కాగితాలు - అవి ఒకవేళ పరచబడేవి, తొక్కుబడేవి అయితే అందులో అభ్యంతరం లేదు.
- 5) బాలికలు ఆడుకునే ఆటబొమ్మలు ఆకారంతో కూడినవై ఉండవచ్చునా అనే విషయమై పండితుల్లో భిన్నాభిప్రాయాలున్నాయి.
- 6) అందం, అలంకరణ లేక కళాపాపణ ఉద్దేశ్యంతో రూపొందించబడే విగ్రహాలు మరియు బొమ్మలు హరామ్ గానే పరిగణించబడతాయి.

సమాప్తం

అనంత కరుణామయుడు, అపారకృపాశీలుడైన అల్లాహ్ పేరుతో

మా సందేశం

మీ ముందున్న ఈ చిరుపుస్తకం విశ్వవిఖ్యాత ఇస్లామీయ విద్వాంసులు ఫజీలతుల్లాహ్ అబ్దుల్ అజీజ్ బిన్ బాజ్ గారి అతి ముఖ్యమైన కొన్ని ధార్మిక తీర్పులతో కూడుకున్నది. మౌలానా సఫీ అహ్మద్ మదనీ వీటిని ఉర్దూలో సేకరించగా ముహమ్మద్ అజీజుర్రహ్మాన్ తెలుగులో అనువదించారు. జమీఅతె అహ్మహదీస్ (అంధ్రప్రదేశ్) తరపున ఈ పుస్తకం ప్రచురించబడింది.

ప్రజలను ఏక దైవారాధన వైపుకు అహ్వానించి, అంతిమ దైవప్రవక్త (సల్లం) విధానం పట్ల వారిలో అచంచలమైన భక్తి విశ్వాసాలను, ప్రేమాభిమానాలను జనింపజేయాలన్నది మా అభిమతం. ఎందుకంటే మహాప్రవక్త ముహమ్మద్ (సల్లం) అనుచర సమాజంలో ఈనాడు రకరకాల మూఢనమ్మకాలు, బహుదైవ పాసనా భావాలు చోటు చేసుకున్నాయి. దైవ ప్రవక్త (సల్లం) సంప్రదాయంతో ఏమాత్రం సంబంధం లేని పద్ధతులు, కొత్త పోకడలు ముస్లింలను చుట్టుముట్టేశాయి.

కాగా-

అల్లాహ్ మరియు ఆయన ప్రవక్త (సఅసం)కు విధేయులై మెలగటంలోనే వారి శ్రేయోసాఫల్యాలు ఇమిడి ఉన్నాయని పరమ ప్రభువైన అల్లాహ్ స్పష్టంగా చెబుతున్నాడు. కనుక ముస్లింలు బహుదైవారాధనా భావాల నుండి, మూఢనమ్మకాల నుండి తమను పరిశుద్ధం చేసుకోవడం వరకూ దైవ ప్రసన్నతను చూరగొనలేరు. అల్లాహ్ ఈ విధంగా సెలవిస్తున్నాడు-

“దైవ ప్రవక్త (సల్లం) మీకు ఇచ్చిన దానిని (సంతోషంతో) పుచ్చుకోండి. ఆయన వారించిన వాటి జోలికి పోకండి. అల్లాహ్ కు భయపడుతూ ఉండండి. నిశ్చయంగా అల్లాహ్ గట్టిగా శిక్షించగలవాడు”. (అల్ హాష్ష : 7)

విశ్వాసాలలో, ఆరాధనలలో, ఆచార వ్యవహారాలలో, నీతి నడవడికలలో ముస్లింలు పూర్తిగా మహాప్రవక్త ముహమ్మద్ (సల్లల్లాహు అలైహి వ సల్లం) అడుగు జాడలలో నడవాలన్నదే మా సందేశం!

جمعیت اہلحدیث آندھراپرادیش. జమీఅతె అహ్మహదీస్
అంధ్రప్రదేశ్